

بِسْمِ اللَّهِ الرَّحْمَنِ الرَّحِيمِ

Ketabton.com

د لنډو کيسو ټولگه

کر مه کلی

لیک
زرگی علیخېل



سباوون پښتو ادبي ټولنه کوټه

د کتاب چاري د ليکوال په حق کي خوندي دي

گرمه گلی	::	کتاب	◆
زړگی عليخېل	::	لیک	◆
زړگی عليخېل	::	کمپوز	◆
alikhailnajeel@gmail.com	::	اي مېل	◆
03023823974	::	موبائل نمبر	◆
العکراش کمپیوټر گرافکس	::	پوښتی	◆
500	::	تعداد	◆
سباوون پښتو ادبي ټولنه کوټه	::	له خوا	◆
گواړخ پبلي کېشن جناح روډ کوټه	::	پبلشر	◆
2019ع	::	چاپ کال	◆
150	::	پیه	◆
د موندلو درک : السراج بک سینټر جناح سینټر جناح روډ کوټه			
کتاب پلورنځی، ریگل پلازه دکان نمبر ۷ جناح روډ کوټه			
ال جان پبلشرز شېراني مارکېټ عبدالستار روډ کوټه			
تکتو کتاب کور کاسي روډ کوټه			
اباسین کتابونه پلورنځی، مین قصبه کالوني سټاپ اورنگي			
ټاؤن، نزد قلندري هوټل کراچي			
پښتو اکېډمی، بک شاپ، پېښور یونیورسټی پېښور			

تړون

زما د ټولو خواخوږو

یارانو

په نوم چي زما د غم او بنادۍ ملګري دي

زرګی علیخېل

ڊالي

د

سعادت حسن منڻو

وسپڻخلي روح ته
چي قلم ئي رښتيا او بر بند ليکل

زيرکي عليخېل

لاڻ

7	د زړځي علي خېل..... ماښام خټک
16	مینه او مننه
19	(1) ګرمه ګلی
24	(2) وړوند
28	(3) دنده
38	(4) خط
49	(5) چمچه
54	(6) ګمان
56	(7) لا حاصل بشر
62	(8) لوبه
72	(9) نخښه
75	(10) ویلن

دزرګي عليخېل د افسانو جنسي حسيات

جنس پخپله يوه لويه موضوع ده او بيا که په نړيواله کچه په عمومي توګه او په ادب کې په خصوصي توګه او بيا په ادب کې هم په افسانه کې خاص الخاص توګه يوه لويه موضوع په هر دور کې پاتې شوې ده. چونکې د دې موضوع د ژوند سره ډېر انتهايي نازک تعلق دی، ولي چي د دې موضوع په اړوند موږ په يو خاص ټولنيز نظام کې د استوګني له سببه خپل اصل هم لارږيافت کولای شو او دغه رنگه د دې په وسيله د خپل ټولنيز تشخص د پېژندلو او پوهېدلو کومک هم تر لاسه کېدی شي، خو د ټولونه اول دا خبره ضروري ګڼم چي اول جنس باندي خبره اوشي چي جنس دی څه شی؟ جنس څه ته وائي؟ افسانه او جنسي کلچر څه شی دی؟ د جنسي افسانو موضوعات، جنسي رجحانات او روئي، جنسي انحرافات او داسي افسانوپه راتلونکي د اغېز په باب هم خبره اوشي چي په دې کتاب کې په افسانو کې موجود جنس، جنسي مسائل او په نفسياتو د پوهي کومک نه يوازي تر لاسه شي بلکې بر لاسه هم شي.

په مشرقي ژبو کې جنس په ډېرو محدودو معنو کې راخستې شوی دی. لکه فرهنگ اصفيه کې د جنس د توري معنا ذات، قماش، نوع او صنف دی. هم دغه رنگ په فيروز اللغات کې ئې هم قريباً قريباً هم دغه معنې دي. ولي د

ګرمه ګلۍ زړګۍ عليځېدل

انګرېزۍ په ډکشنرو کې د جنس (Sex) د توري ډېر پراخ او وسيع مفهوم اخستى شوى دى. په "Websters" ډکشنري کې د (Sex) مراد داسې اخستى شوى دى.

ژباړه: يعنې نر او ښځه يا نرينه او ښځينه کردارونو له کبله يا د دوى د کرداري صفاتو له سببه توپير او هغه ټول څيزونه د کومو چي تعلق د جنسي اسودګۍ يا د زېږون سره دى. يا په دواړو کې د موجود جنسي کشش سبب وي چي دواړه د يوه بله تقاضا کوي. دغسې اکسفورډ ډکشنري کې د جنس (Sex) وضاحت داسې شوى دى.

ژباړه: په عامه توګه د جنس نه مراد په نر او ښځه کې توپير يا تميز دى. خود جنس د جديد استعمال له رويه د توليد په اعضاو کې د دوى د جوړښت او په عمل کې د توپير يا تميز په حواله په نر او ښځي کې فرق دى.

د علم سماجيات له رويه په حياتياتي بڼه د نر او ښځي توپير يا تميز له وجي جنسي رشته يوه سماجي رشته هم وي نو د جنسي ضرورياتو سره د دې تعلق جزوي وي.

ډاکټر ټوني ليک (Dr, Tony Lake) په ډېرو ساده ټکيو کې د جنسي تعلق وضاحت د جنس په حواله څه داسې کوي.

يعنې د جنس نه مراد د نر او ښځي د ملاپ د پارو د اعضا تناسل د اشتعال او بيا د دغه اشتعال په نتيجه کې د پکارو نې عمل ته جنس وائي.

ګرمه ګلی، زړګی علیخېل

غرض مذكر او مونث یا نرینه او بنځینه کردارونو
کې د مشترکه مخصوص حیاتیاتي تعلق لرو چې دې تعلق
ته جليي تعلق یا جبلت وایو.

ډاکټر نعیم احمد د فرائیډ په حوالې د جبلت داسې
تعریف کړی.

جنس یو پیدائشي خلقي رجحان دی کوم چې د
نفسیاتي اعمالو رهنمائي کوي. مثلاً د حسن جبلت،
ادراک، حافظه، تفکر او داسې نور. په رنگ د نفسي
اعمالو په هدایت او رهنمائي عضویه یو مخصوص هدف
په لور وړل، جبلت ته د یو داسې سیند یا خوړ سره تشبیهه
ورکړی کېږي یا شوې ده کوم چې تل تر تله په خپلو ټاکلو او
معینه لارو بهېږي.

د هر جبلت څه نا څه مقصد ضرور وي. مثلاً د
جنسي جبلت تعلق په بنیادي توګه د نسل د بقا سره دی او
په دې حواله په انسانانو او ځناورو کې فرق دی. په
انسانانو کې د جبلت د کارروائې تعلق د نسل د بقا سره سره
د سماجي عمل سره هم وي. (اګر چې د داسې صورت تعلق
د شعور او ارادې سره دی). ولي ځناورو کې د څه مقصد د
پوره کولو هیڅ سوچ نه وي بلکې د ځناورو جبلت، برای
جبلت وي. ولي چې دوی کې د جنسي جبلت د پکارو نی
تعلق د هیڅ قسمه سماجي عمل سره نه وي. د دې نه موږ دا
نتیجه اخذ کولای شو چې په انسانانو کې جنسي جبلت د
مخصوصو رجحاناتو تابع وي او هم د دې مخصوصو

ګرمه ګلی ږګی علیڅېل

جنسي رجحاناتو له کبله په تمامو انسانانو کې جنسیت (Sexuality) د خپلو سماجي یا ټولنیز اړیکو او رشتو په حواله د مخصوصو رجحاناتو حامل وي. خویاده دي وي چې د هیڅ قسمه رابطو یا اړیکو بېرهم یو نریا بڼه د جنسي کشش له رویه دوی یو بل ته جنسیت ظاهرولی شي. خو جنس او جنسیت د سماجي رشتو په حواله قابو کولای یا منظم کولای شي. کومو ته چې موږ سکه او ناسکه، خپلي او پردي رشتې وئیلی شو.

په پښتو ادب کې د جنس په موضوع خور وور کار شوی دی، دا موضوع په نظم کې هم خپرلې شوې ده او په نثر کې هم. په شاعری کې په اولسي ادب کې خصوصاً په ټپه او غاړو کې دا موضوع ځای په ځای خپرلې شوي او خپرلې شوې ده. خوشحال خټک په خپله شاعری کې جنسیات خپله موضوع ګرځولي. حمید بابا هم دا موضوع ځای په ځای په کارولي. غني خان هم د دې موضوع نه کار اخستی. اشرف مفتون هم جنسي موضوع د خپلي شاعری محور ګرځولي او نن سبا ئې ځوان کهول هم پکاوري. چونکې دې وخت زموږ موضوع افسانه ده نو ځکه د جنسیاتو د خپرني او د حسیاتو د پاره تر افسانې ځان محدود ساتم.

په پښتو نثر کې په ناول او افسانه کې جنسي موضوع پکارولی، په ناول کې ماټو خان د جنسي موضوع یو ښکاره نامه ده. په افسانو کې هم دا موضوع ځای په

کرمه گلی. زرګي عليخېل

ځای پکارولی شوې چي طاهر افریدی، زیتون بانو، پروین ملال، فاروق سرور، حسین گل او داسي نور ئې ښکاره نومونه دي. خو زرګي عليخېل نجیب په اول ځل د افسانو ټولګه کي جنسي حسیات په ډېر جرأت، بې باکۍ او د اصلاح په خوځښت کي راغښتي ټولني ته وړاندي کړي.

د زرګي عليخېل نجیب په دې ټولګه کي ټول ټال لس افسانې شاملې دي چي په یو یا په بله حواله جنسي موضوع په کي زیر بحث ده. خو د زرګي عليخېل نجیب د دې افسانو شاته یو اصلاحي پیغام دی. هر لیکوال لکه چي څنګه نوري ستونزي په ټولنه کي ویني او د خپل لیک موضوع ئې ګرځوي هم دغه رنګ جنس هم د ټولني یوه ستونزه ده. خو د ټولني د فشار له وجهي پرې څوک قلم نه پورته کوي او ځانونه پرې یا غلي کړي او یا پرې سمجهوته وکړي. خو زرګي عليخېل نجیب د دې ستونزو په موضوعاتو نه ځان غلی کړی او نه پرې سمجهوتې ته تیار دی او چي څه ئې په دې ټولنه کي لیدلي، کتلي، مشاهده کړي او دا هر څه ورته دیو ستونزي په شکل کي را وړاندي شوي نو د خپل قلم ته من و عن سپارلي او دې ستونزو ته ئې د شاعرۍ یا د ناول بڼه نه ده خپله کړې، بلکې د لنډو کیسو کینوس ئې ورته غوره کړی او دغو ستونزو ته ئې یو داسي افسانوي رنګ ورکړی چي په کیسه کیسه کي ئې ستونزه هم وړاندي کړې او د فن لمن ئې هم نه ده پرې ایښې. ګو چي کله کله ډېر ښغ پرې راغلی خو فنکارانه

گر مه گلی زړه کی علیخېل

ریاض کی ئې بیازر خان راژغورلی او خبره ئې په اشارو کینایو ته راوړې او د فن په کالو کی ئې خبره په ډېره حسینیه پېرایه کی رانغښتې. دا افسانې گوچي د موضوع له لحاظه خپله معنا تر سره کوي، ولي چي د ادب د قاري د پاره په کی د جنس نه په پورته هم ډېر څه شته.

گر مه گلی. یوه اصلاحي افسانه ده چي د جنس په بنسټ خپله وظیفه تر سره کوي. گر مه گلی. لکه چي د نوم نه ظاهره ده ذو معني افسانه ده. لفظي او باطني دواړه معني ئې د خوند دي. په دې افسانه کی بناغلی لیکوال په دوو زاویو د یو کردار له عمله خپل مقصد ته د رسېدو هڅه کوي او په ډېر ساده باده او واضحه ابلاغ تر دغه سنگمیله خان رسوي. د دې موضوع که یو اړخ ته ډېره عامیانه ده ولي په باطن کی ډېره باغیانه ده او د دې افسانې دغه باغیانه عمل ئې د یو کردار "خاني" د منفي مشغوله نتیجه ده. په دې افسانه کی وینه ورکول، انجکشن او گر مه گلی هغه علامتونه دي چي که یو پلا د مرض او د مریض د صحت او د ژوند منلي او کوټلي اسباب دي نو بل اړخ ته د دې انجکشن یا د ستنې غلطه او نا مناسبه پکارونه او په گر مه گلی کی ټولنیز مریضانو ته د خپلو رگونو نه د هغوی رگونو ته د وینو انتقالول په خپله خان انتقال ته سپارل دي. په دې افسانه کی ستن یا انجکشن یو داسي ژوندی علامت دی چي که یو پلا مړي رغوي نو بل پلا د ژوندونه مړي هم جوړوي.

ګرمه ګلی زړګی علیخېل

وړوند یو علامتي افسانه ده. خو علامت ئې ډېر ګونجلیک نه دی. ابلاغ په کي شته. دا افسانه په نفسیاتو او جنسیاتو اډانه ده. دا افسانه د حسیاتو سره تعلق لري. دا افسانه د وړوند په حسیاتو بحث کوي. د وړوند د بصر د نشتوالي له کبله د سماعت تېزوالی یو په دوه شي او هغه د خیزونو پیژندګلو د هغه د آواز نه په بڼه طریقه کولی شي. دا افسانه هم په باطن کي اصلاحي افسانه ده چي پرده د رانده نه هم کول پکار دی. که هغه دي نه ویني نو ته خو ئې وینې. د دې افسانې ابلاغ ډېر واضح دی. هیڅ پیچیدګي په کي نشته. ترڅه حده طنز او مزاح هم په کي شته چي د اصلاح اړخ ته اشاره کوي.

دنده افسانه یوه ساده او روانه افسانه ده. د موضوع لحاظ سره زړه ده. موضوع ئې موبنلې ده او په دې موضوع یا د دې سره تړلې بلا افسانې لیکلي شوي. ولي د دې افسانې موضوع اصل ټرنګ پوائنټ د درېیم ګړي ده. په دې افسانه کي ستونزه د غلط سوچ او د غلط اپروچ ده. په بڼخي د بدګمانۍ اظهار دی او د نر کردار ته په مخ یوه زورداره څپره ده.

خط، دا کرداري او مکالماتي افسانه ده. دې موضوع ته ورته ډېري افسانې په نورو ژبو کي لیکلي شوي، ډرامې او فلمونه هم جوړ شوي، په پښتو ادب کي د خطاطی او بیاد جینی ورسره اړیکه یوه نوې تجربه ده. بڼه افسانه ده او د ډبل پارټ لکه چي اوله تجربه وي. په پښتو

کرمه کلی

زړگی علیخېل

ادب کي د تجسس نه ډکه افسانه ده خو د انفرادي مشاهدو او تجربو یوه داسي بېلگه ده چي هرچاته اپیل کوي.

چمچه افسانه د ټولني په اجتماعي سوچ طنز دی. او اختتام ئې تکل ته ورته دی. خو که یو پلاد اسد خود کلامي دا افسانه خوندوره کړې ده بل پلا تکل ته ئې هم ورته کړې ده. خو افسانوي رنگ ئې بېللی نه دی. د افسانې خواږه په کي تر آخره ځان نبودنه کوي.

گمان، په دې افسانه کي تلوسه کمه ده، خو دا افسانه د رئیليزم یا حقیقت نگاری داسي یوه بېلگه ده چي د داسي ستونزو په بیایا موږ په ټولنه کي مخ کېږي خود صنفی امتیاز له وجهي په ټولنه کي هر سړي په داسي ستونزو ځان غلی کړی وي. باوجود د دې چي د حقیقت نه هر سړی خبروي، ولي دیو بل سره ئې د وئیلو جرات نه شي کوی او دا افسانه دیو داسي حقیقت بنکارونه کوي.

لا حاصل بشر، دا اصلاحي افسانه ده. په دې افسانه کي په جنس کي د اصلاح هڅه ده. مکالماتي افسانه ده او په زور دارو مکالمو اډانه لري.

لوبته، ښه افسانه ده خو پیغام ئې د علامت یاد تخلیقيت په ځای ډېر ښغ دی او د فني په ځای اصلاحي دی. ښه افسانه ورته په دې وایم چي که ظاهره په کي جنس دی نو پټه په کي د انس اصلاح هم ده.

نخبه، یوه عامه ساده او سوچه افسانه ده. په کردارونو اډانه لري. په ټولنه طنز دی. د کردارونو کمزوري

کرمه گلی
 زړگي عليخېل
 په کي بنودلې شوې ده چي د نر او د بنځي په بې اعتمادۍ
 بنياد لري.

ويلن، يوه اصلاحي افسانه ده. په ټولنه خصوصاً
 په ځوان کهول طنز دی او د ننني په پښتو فلمي کلچر هم يوه
 نيکه ده چي ځوان کهول بې لاري کوي بلکې ډېر ئې بې
 لاري کړل.

الغرض په دې کتاب کي ټولي افسانې چي حوالې
 ئې ما راخستي، د دې مقصد په ټولني کي جنسي رجحانات
 او روئې په گوته کول دي او د اصلاح هڅه کول دي. زما په
 خيال د دې نه دي هرگز څوک دا معنا نه اخلي چي گنې د دې
 نه د ليکوال خداي مه کره د فحاشۍ اړخ ته د ټولني د بوتلو
 هڅه ده. دا هم لکه د نورو ستونزو يوه ټولنيزه ستونزه ده چي
 د يوې داسي غټې تناکي په شکل کي موجوده ده چي د
 ټولني په رگونو کي له درده څرېکي وهي او دغه تناکي ته
 زړگي عليخېل نجيب د يو سماجي ډاکټر د قلم څوکه تېره
 کړې او نو او زوی ترې راباسي او صفا سوتره کوي ئې. چي
 يوازي مريض پرې نه ښه کېږي بلکې د ټولني د خالصي
 اصلاح د پاره ترې ټوله ټولنه صحت يابه کېږي.

مننه

ماښام خټک ايډو وکېت

فريد چيمبر، کراچۍ

18-09-2019

مینه او مننه

د خدای پاک په فضل او احسان او د ملگرو پښتنو په ډاډ او مرسته داده د خوږې پښتو په چوپړ کې درېمه د لنډو کیسو ټولگه ستاسو مینه والو تر لاسو درو رسېده. د لوی متعال څښتن ډېر زیات شکر گزار یم چې د خوږې پښتو و چوپړ ته ئې درولی یم.

د هري ژبي ادب د هغه د تخليقي ادب د لاري پېژندل کېږي. ژبه هلته بډایه کېږي چې په کومه ژبه کې د تخليقي ادب پنگه درنه وي. زما په فکر په پښتو ادبیاتو کې د کیسه ایز ادب صنف د شاعرۍ د صنف په مقابله کې ډېر کم تخلیق شوی دی. زموږ د عصر لیکوالان ډېر کم د کیسه ایز ادب خواته توجه ورکوي، د شعر په میدان کې پیاوړي دي خو د کیسه ایز ادب په میدان کې بیا خال خال لیکوالان لگیا دي زیار کاږي. باید موږ د شعر د تخلیق سره سره د کیسه ایز ادب خواته هم توجه وکړو او خپله خوږه پښتو د نورو گاونډیو مترقي ژبو په کتار کې ودروو.

د دې ټولگې پر لنډو کیسو څه تبصره کولنه غواړم، د ښو او بدو پرېکړه ئې ستاسو پر علمي نظر پرېږدم، خدای دي وکړي چې ستاسو ادبي تنده درماته کړي او د پښتو کیسه ایز ادب په لمن کې یوه گټوره اضافه وگرځي.

کرمه گلی زړګۍ علیخېل

دلته به زه د هغو ملګرو مننه خپل فرض وګڼم چا چې
په دې ټولګه کې خپل تروسه څه نا څه ونډه شریکه کړې ده.

زړه ته راتېر، د تکل د دنیا نوموړې شهره، زما ادبي
ملګری او ډېر خوږ انسان ښاغلي ایدو کېټ ماښام خټک
صاحب یو جهان مننه کوم چې د دې ټولګې پر متن ئې خپله
علمي رایه له تاسو سره په تحریري توګه شریکه کړه. هم دی
و چې د دې ټولګې د لنډو کیسو پر نفسیاتو پوهېدی. یو
ځلي بیا ئې د زړه له کومې مننه کوم. الله دی د ده نېستي پر
مورنه راوړلي. قلم ئې نور هم تاند او بهاند غواړم.

یاران به بیا سره یاران وي
غماز کمبخته هسي زړونه بدوینه

زما یاران.... د خدای په فضل دي خو بې شمېره او
خدای دي ئې راته ژوندي او ګړندي لري، د خپلو ټولو
خواخوږو یارانو مننه کوم چې ماته هر وخت ډاډګیرنه راکوي،
ماد پښتو ژبي وچوپړ ته هڅوي، خدای دي دوی تل آباد،
خوشحاله او ښاد لري.

د سبا وون پښتو ادبي ټولني کوټي صدر ښاغلي
عباس شاه مخلص هم زښته مننه کوم چې د ټولني داړخه ئې
دا ټولګه خپره کړه.

په آخر کې زه د ګران، خوږ او پر پښتو مټین
ملګري محمد نسیم خان توخي د زړه له کومې مننه کوم چې

کرمه کلی
زړگی علیخېل
د دې ټولګي مالي لګښت ئې په ورین تندي پر ځان ومنلی
او دا ټولګه ئې د چاپ په ګڼه بناسټه کړه. خدای دي
داسي پرېښتو مئین ځوانان تل ژوندي، آباد او خوشحاله
لري. آمین.

نور تاسو و کتاب لوستلو ته پرېږدم. والسلام
ستاسو

زړگی علیخېل
سېلي پښتونخوا کوټه
19-09-2019

ګرمه ګلی

زموږ د کلي د هديرې په غېږ کې چې په ټوله سيمه کې لويه هديره ده، ډېر تنکي ځوانان په خواږه خوب ويده دي. څوک په بدۍ کېښي، څوک په خدائي مرګ، څوک په ايکسډنټ کې او څوک بيا په داسې جهاد کې له منځه تللي چې هغه د خپل نسلي ورور په خلاف روان دی دوام لري، او دې هديرې ته ئې مړي راوړي او په کې ئې ښخ کړي دي. نن چې زه په دې لويه هديره کې چې يو اوږد او په سلګونو کلونو تاريخ هم لري کوم قبر ته ناست يم دا د تنکي ځواني مرګ "خاني" قبر دی. د قبر په کتبه ورته خپلوانو ليکلي دي "ځواني مرګ خاني". نن مې زړه غواړي چې ځواني مرګ خاني ته د مغفرت ډېري دعاوي وکړم.

زه او خاني د وړو کوالي ملګري وو. په سکول کې د لومړي ټولګي څخه بيا تر لسم ټولګي پورې، په محله کې هم سره ګاونډيان، زموږ د دواړو مېنډي لکه سکه خوښدي داسې سره ملګري وې.

خاني کله هم له ما او مالېده، د زړه حال نه وپټ کړی. تېر کال خاني ډېر سخت ناروغه شو، ډېر دارو درمل ئې ورباندې وکړل، خو د روغتيا پر ځوانې ګام نه اخستې. د دې ناروغۍ له مخه خاني له تېرو درو مياشتو څخه و ښار

گرمه گلی. زړکي عليځېدل

ته روږد شوی ؤ. پلار ئې ښه پیسه درلوده، لوی کاروباري
سړی ؤ، د خاني سره د پیسو کمي نه وه، هره ورځ به ئې ځان
ښه تیار کړو او ښار ته به روان شو.

د خاني عمر دا وخت اوولس (۱۷) کاله ؤ. خامه
ځواني ئې وه، د ځوانۍ توده وینه ئې په جوش کي وه، د
فیشن ډېر شوقي ؤ، ماخو هیڅ کله هم دی په داسي غلطو
لارونه ؤ لیدلی چي په هغه کي ځوانان د خپلي ځوانۍ او
گرمي ویني د لاسه شکېږي او دویمه دا چي په خاني کي یو
بل خصوصیت دا هم ؤ چي هغه به هر ضرورت مند ته د خدای
د رضا د پاره وینه ورکوله، ولي چي د ده د ویني گروپ - O
(او، نیگیټیو) ؤ چي دا وینه د ډېرو کمو خلکو وي.

ناروغي ئې ورځ په ورځ زیاتېدله، ټول وجود به ئې
دږد کولو، مړه تبه ئې په وجود کي خوره وړه وه، یوه ورځ د
خاني مور زموږ کور ته راغله او په ژرغوني لهجه کي ئې
راته ووئیل چي

"زویه! ته څو خاني یو ډاکټر یا ملا ته ورښکاره
کړه، ورځ په ورځ ئې وجود ویلېږي، ستا خو هره خبره مني".
ماپه جواب کي ورته ووئیل چي "ضرور، زه به نن
نن دی و یو ښه ډاکټر ته ښکاره کړم".

مور ئې بېرته په سرو سترگو ولاړه. زه هم لږ ساعت
وروسته د کوره ووتم او د خاني کور ته ورغلم. خاني په کور
کي په خپله کوټه کي پر پلنگ پروت ؤ. ما قانع کړو چي
ډاکټر ته څو، ده هم څه ضد ونه کړ، په هم هغو بوی ناکو جامو

کرمه گلی. زږکی علیخېل

کي راسره روان شو، دواړه زما پر موټر سائیکل کښېنستو او د ښار په خوا روان شو.

زما یو ملگری چي په یوه پرائیویټ هسپتال کي د یو نوموړي فزیشن ډاکټر سره اسستېنټ ؤ هغه ته ورغلو. هغه زموږ ډېر ښه هرکلی وکړی، د خاني د پاره ئې جوس او زما د پاره ئې شنې ترخې چای راوغوښتې. پر ډاکټر صاحب ډېر زیات رش ؤ، خود ملگری په برکت موږ ته ډېر زروار راوړسېدی. ډاکټر صاحب ډېر خوږ انسان ؤ، د خاني وکېفیت او حالت ته چي ئې وکتل نویو شو پوښتني ئې ځني وکړې. بیا ئې دوه ټیسټونه را ولیکل چي "د اټیسټونه وکړئ او بیا ئې ماته ښکاره کړئ". موږ د ډاکټر د کوټې څخه راووتو، راغلو لیبارټری ته، هلته ئې د خاني څخه تقریباً لس سي سي وینه وایستله او موږ ته ئې د نیم ساعت انتظار کولو ووئیل. موږ بېرته د هغه ملگری خواته راغلو چي د ډاکټر صاحب اسستېنټ ؤ. نیم ساعت مو د آخوادې خوا مجلسونه وکړل، ملگری مي راته ووئیل چي "زه ځم د خاني ټیسټونه راوړم". هغه د لیبارټری خواته ولاړی، لږ ساعت وروسته بېرته راغی، د ټیسټونو رپورټ ورسره ؤ، موږ ئې ډاکټر صاحب ته وروستو، ډاکټر چي د خاني رپورټ وکتی نو ئې ووئیل، "دومره خاص کیسه نه ده، ستا د هډو تبه ده، خدای به دي ښه کړي". بیا ئې پر پرچی دوا لیکل پېل کړو "ها دا واخله، پروخت ئې ورکوی، پرهېز دي بالکل نه کوي، زړه د خلاصه دي هر شی خوري".

گر مه گلي زړگي عليځېل

موږ هم را ولاړ شود ډاکټر مننه مو وکړه. چي څنگه وتلو نو ډاکټر صاحب پر ما ږغ وکړی. "ځوانه! ته ودرېږه".
خاني ته ئې ووئيل چي "ته دباندې کښېنه، زه ده ته ستاد پاره يوه دوا ورليکم". خاني او زما ملگری دواړه دباندې ووتل، ډاکتر ماته د کښېنستو اشاره وکړه، زه پرچوکی ډاکتر ته مخامخ کښېنستم. ډاکتر په افسرده لهجه کي راڅخه وپوښتل "دا ځوان ستا څه دی؟".

"ډېر نږدې ملگری مي دی"

"ستاد ملگری ايډز دی"

"ايډز؟". له مائې لاري ورکي کړې، نه پوهېدم چي دا ئې څه راته ووئيل.

"هو، ايډز"

"لاکن ډاکټر صاحب! خاني خو ډېر شريف او خانداني ځوان دی". ده خو هره څلورمه مياشت د خدای د رضا د پاره و ضرورت مندو خلکو ته وينه ورکوله، نو بيا څنگه کېدای شي چي دی.....

"ايډز نه شرافت گوري او نه خاندان، او دا هم کېدای شي چي ده چي کوم وخت آخري حل وينه ورکوله نو هغه وخت د وينې سرنج استعمالی شوی وي، د هغه څخه هم دا مرض خورېږي. لحاظه تا سود ده پوره پوره خيال وساتئ، ده سره بېخي لږ وخت دی، که ووايم نوزيات نه زيات شپږ مياشتي، تا سودی ده په ناروغي مه خبروئ کڼي په شپږو ورځو کي به سترگي پټي کړي".

گر مه گلی. زړگی علیخېل

زۀ را ولاړ شوم، دۀ اکټر څخه د رخصت اخستلو
 بغیر دۀ د کوټې څخه راو وټم. خانی مخامخ پریوه چوکی
 زما په انتظار ناست ؤ. زۀ چي ئې څنگه ولیدم نورا ولاړ
 شو. موږ دواړه د هسپتال څخه دباندې راووتو، په یوه
 میډیکل کي مو دوا واخسته، موټر سائیکل مو د ستینډ
 څخه راوباسی او پر کنبښتو. په دې وخت کي خاني راته
 ووئیل چي

"یاره! زۀ و تاته یوه لاره درښئیم پر هغه درځه".

ما هم ورسره ومنله، دۀ پراښوولې لاره روان
 شوم. کله په یوه گلی. کله په بله گلی. کښي، آخريوې تنگي
 گلی. ته برابره شوم، خاني وئیل چي "پر دغه تنگه گلی. درځه
 خو لږ په کراره کراره". زۀ هم په دې تنگه گلی. کي روان
 شوم. د گلی. د هر کور یا بیا دویم یا درېیم کور په مخ کي یوه
 زنانه به ولاړه وه. موږ ته به ئې ډېر په مینه او ځیر ځیر کتل.
 آخر له دې گلی. و وټم. خاني په مسکي کي راته ووئیل چي
 "تاته در معلومه ده دې گلی. ته څۀ وائي؟"
 "نا". ما په جواب کي ورته ووئیل.

دۀ په مسکي او رازداره انداز کي راته ووئیل "دې
 گلی. ته گر مه گلی. وائي".

زۀ د خاني په جواب او د دۀ په ناروغۍ پوه شوم چي
 دی څنگه او له کومه ناروغه دی. لاکن هغه وینه چي خاني به
 هره څلورمه میاشت د خدای د رضا د پاره ورکوله.. هغه؟



وړوند

د خالقداد عمر اوس دېرشو کالو ته رسېدی، په سترگو وړوند، لاکن په صحت ښه برابر ؤ.

خالقداد د کونډي موريوازينی زوی ؤ. دوې مشري خوښدي ئې وې چي هغه هم ود شوي وې. په شل کلني کي اکا (تره) ورله خپله لور ورکړه، خو د يو کال تېرولو وروسته هغه د خدای په کار شوه. خالقداد قسم وکړی چي دی به بل واده ونه کړي. قسم ئې پر خپل ځای، خو دې وړوند ته چا خپله لور او خور ورکوله، هغه خواکائي ؤ چي د ده سره ئې د اښېگړه کړې وه.

د خالقداد سترگي د واده څخه دوه کاله مخ کي د موهر په يو ایکسېدنټ کي زخمي شوي وې. ډاکټرانو ورته آپريشن کړې، د آپريشن کولو وروسته د خالقداد د سترگو څخه چي پټی لېري کړل شوې نو د خالقداد په سترگو د تيارې پردې پر تې وې. خالقداد د پريزيات غمگين شو. ډاکټرانو ورله تسلي ورکوله چي د تياره به په کراره کراره په رڼا بدلېږي. خالقداد هم توري چشمې سترگو ته واچولې او په يوې نړۍ لکړه ئې ژوند پېل کړو. اوس نو د وړوند توب ئې اته کاله وتلي وو. خالقداد په لکړه دومره اموخته شوی ؤ لکه يو بينا کس چي په لاره او علاقه کي بلد وي.

خالقداد د خپل کلي څخه لېري د غره په دامان کي د تربرونو کلی درلود. په دې تربرو کي ئې ويوه تربورته مشره خور ناسته وه. کله ناکله به د خور حال احوال ته ورغی،

کرمه کلي
 زړکي عليخېل
 پوښتنه به ئې پروکړه، بېرته به چا تر بور خپل کلي کور ته
 راوستی.

دا ځل په دامان کلي کي د خالقداد د يو تر بور د لور
 واده ؤ. دده و ټوله کورنۍ ته ست شوی ؤ. ده هم غوښت چي
 ولاړ شي، خو خبرد کور د نورو ښځينه او نرينه وگړو سره واده
 ته ولاړی.

ښه ديځ شپې او ورځي وې، دوی د واده څخه يوه
 ورځ مخ کي لا ولاړو. خالقداد ډېر شوخ ؤ، ښې گپي ئې
 کولې، د ځوانانو سره ځوان او د سپين ږيرو سره سپين ږيري
 ؤ. په ښځو کي چي به کښنستې نو هغو به هم ځوانه بدوله.
 ولي چي خالقداد وړوند ؤ، ښځي ئې نه ليدلې. د ښځو به که
 مخ پټ ؤ که ښکاره که به ئې سر لوڅ ؤ که پټ د خالقداد په مخ
 کي ورته هيڅ مسئله نه وه.

خېر د واده کار ؤ. خالقداد د خور سره د حال احوال په
 نيت لکړه په لاس کي د يو ماشوم په مرسته د ښځو خواته
 ورغی. خور ئې ډېره خوشحاله شوه. زر زر ئې په برنډې
 (برآمدې) کي ورته نيالي اواره کړه او مشر ورور ئې پر
 کښنوی. د کور په غولي کي تنکی. تنکی. انجونې لگيا وې
 اتن ئې کوی. ده هم پردريا او غاړو خوند اخستی ؤ. توري
 چشمې ئې په سترگو وې، د اتن په خوا متوجه ؤ، خور ئې
 ورته چای راوړې، د چای پيال ه ئې په لاس کي ورکړه، ده هم د
 چای او غاړو څخه دوه چنډ خوند اخستی ؤ.

په دې دوران کي يوه ځوانه او ډېره ښائسته ښځه د
 درو مياشتو ماشوم په غېږ کي راغله د خالقداد په مخ کي چار

گر مه کلي ږکي عليځېل

زانو کښېنسته. هغه د خالقداد د خور د لېوره لور وه چې دې بنادي ته راغلي وه. هغه خبره وه چې خالقداد وپړوندی. ماشوم ئې په غېږ کې پرې باسی، خپله لمن ئې راپورته کړه او ماشوم ته ئې شیدې (پي) ورکول پېل کړو. دا خالقداد ته مخامخ ناسته وه، د خالقداد د ناستي انداز داسي ؤ چې دی د اتن خوا ته متوجه دی. ښځه د یوې بلي ښځې سره په ګډه اخته شوه، هلته ماشوم خپلې شیدې رودلې، په دې وخت کې د خالقداد کفیت لږ بدل غوندي شو. پرتندي ئې خوله راغله. د ښځې ورته پام شو، زړ ئې پوښتنه ځنې وکړه چې "خالق داده! څه درو شو، خبر خودی؟"

خالقداد زر ځان سره راټول کړی وې وئیل "هیڅ نه، هسي مي لږ گرمي وشوه".

"په دې یخ کې دي څنګه گرمي وشوه، طبیعت خو دي سم دی". ښځې بیا ځنې وپوښتل.

"ته داسي وکړه چې یو ماشوم راوغواړه چې ما هلته د سړیو ځای ته بوزي، دلته مي ساه تنګېږي". خالقداد ورته ووئیل او خپله لکړه چې د ده سره په څنګ کې پرته وه په تېرولو را پورته کړه او ولاړ شو.

ښځې هم نږدې ولاړ ماشوم ته ووئیل "راشه داماماد لاسه ونیسه او دباندې ئې د سړیو ځای ته بوزه، هله شاباس".

خالقداد چې کله د هغې ناستي ښځې څنګ ته تېرېدی نو ئې سر کښه نیولی ؤ. په کراره کراره د کور څخه دباندې ووتی. ماشوم ته ئې ووئیل "ماد سړیو ځای ته مه بیا، لږ لېږي د ساره گشت د پاره مي بوزه".

کرمه گلی زړگی علیخېل

ماشوم هم هوښیار و، د اتویا لسو کالو و، خالقداد
ئې د کوره ښه لېري بوتی. خالقداد ماشوم ته ووئیل چي "بس
ته اوس څه، زه بیا خپله ځم". ماشوم هم دی هلته پرېښووی او
د کور په خوا ئې ځني منډه کړه.

خالقداد چي کله پوه شو چي ماشوم نشته، لکړه ئې
یوې خوا ته وغورځوله.... واگي ته ئې لاس کړی.... د تشو
بولو په بهانه..... په دوو تلو کښېنستی او چشمنې ئې له
سترگو..... لېري کړې.



دنده

د پنڄويشت ڪلني نازو د واده دوه ڪاله ڪپدل.
 د پرش ڪلن خاوند قيصر ئي په يوه پرائيويټ سيڪيورټي
 گارڊ ڪمپني ڪي ڪار ڪوي. نازو تعليم يافته وه، ښه ڪارنده
 وه. د جامو گنډلو هنر ئي په لاس ڪي درلودی. خاوند قيصر
 بيا پرائمري فيل او د لاس د خوارۍ نه ؤ. د سيڪيورټي
 گارڊ په ڪار ڪي به ټوله ورځ د دفتر مخ ته ناست ؤ، دوولس
 گھنٽې به ئي ڊيوٽي کوله، ده غوښتي هم داسي ڪار چي
 ټوله ورځ ناست وي.

دوی چي په ښار ڪي په کومه محله ڪي اوسېدل د
 هغې محلي زياتره نراو ښځه سهار د خپلو ڪارو پسې وتل
 او مازديگر به راتلل. په دې محله ڪي يوه ښځه چي نوم خو
 ئي چاته نه ؤ معلوم خو ټولو به ورته باجي وئيل اوسېده.
 دې ښځي په اين، جي، او ڪي ڪار ڪوي. د دې باجي ادارې
 په کوم ڪي چي دې ڪار ڪوي دې ته په يوه بله محله ڪي د
 ښځو د زد ڪړي او ورسره د خياطي يو سينٽر خلاص ڪړي ؤ.
 باجي به د دې دواړو محلو و ښځو ته د عصري تعليم سره
 سره د خياطي زده کولو کورس هم ورکاوي. بيا چي به ڪله
 ښځو دا هنر تر لاسه ڪړي نو به ئي په آخر ڪي يو
 سٽائيلڪ (سرټيفيڪټ) او يو د جامو گنډلو مشين
 ورکړي چي دوی مخته په ژوند ڪي د خپلي کورنۍ مالي
 ستونزي پر اواري کړي.

گرمه گلی. زږکی علیخېل

د باجي او نازو ښه علیک سلیک او تلل راتلل و. باجي د نازو د هنر څه خبره وه. هغې به هر وخت نازو ته وئیل چي "ته د دې هنر څخه خپله پېشه ولي نه جوړوې؟" نازو به انکار کولو او د قیصر په آمدني به ئې شکر باسی.

یوه ورځ باجي و نازو ته مشین راوړی، باجي نازو ته وئیل چي "ته دا مشین در سره کښېږده، دلته په خپل کور کي کله نا کله جامې گنډه، زه به و ښځو ته ووايم چي هغوی دي په تا خپلي جامې گنډي". نازو خوا ول ورته انکار وکړی، بیا ئې د باجي په ډېر اصرار هو وکړه او مشین ئې کښېښووی.

ورځي او شپې تېرېدې، خاوند قیصر هم ډېر خوشحال و چي اوس د کور گزران ډېر ښه روان دی. نازو هم د ښځو جامې جوړولې او ډېر اعلی گنډل به ئې کاوی.

یوه ورځ د باجي سره یوه بله ښځه چي ډېر سینگار ئې کړی و او په عمر پخه معلومېده راغله. د خبرو څخه داسي ښکارېده چي دا به ډېره شتمنه وي. پنځه جوړې جامې ئې و نازو ته ورکړې چي "دا په نوي نوي ډیزائنو کي را جوړي کړه. بیه به ستا د مرضی وي". نازو هم "سمه ده" ورته وئیل. باجي او ښځه بېرته ولاړې، نازو هم کښېنسته، بیاتي او نا پئې ورباندي راواخستی.

د قیصر د کور د باندي مخامخ پر تره هر وخت دوه کسان ناست وو. په هر روان او را روان کس کي به ئې چرت وهی او بیا به ئې پر هغه خپل مجلس تازه کوی.

گر مه گلي زړگي عليځېدل

په يوه هفته کي ئې پنځه سره جوړې جامې ور وگنډلې. بنځه هم راغله، جامې چي ئې وليدلې نو ئې ډېري زياتي خوښي شوې.

"څنگه چي باجي وئيلي ؤ له هغې هم زياته کارنده ئې، هادا واخله ستا حق". بنځي د پرس څخه دوه دښنه زريانو نوټونه راوايستل او نازو ته ئې ونيول. نازو هم هغه پيسې ځني واخستې. بنځي خپلي جامې واخستې او د روانېدو د پاره ولاړه شوه. چي کله ئې رخصت اخستې نو ئې نازو ته ووييل چي "سبا به زما ډرائيوراشي او تاته به يو څو نورې جامې د گنډلو د پاره راوړي". د دې خبري کولو سره روانه شوه. نازو نن ډېره خوشحاله وه، ولي چي دې نن يو په دوه پيسې گټلي وې.

په داسې د کور دروازه وټکېده، نازو د کور د دننه څخه رغ وړباندي وکړو "څوک؟"
"دا جامې واخله ميډم را استولي دي". د دباندي څخه رغ وشو.

نازو ورغله، مخ ئې پټه کړې، دروازه ئې لږ خلاصه کړه او جامې ئې ځني راواخستې. بېرته ئې دروازه بنده کړه او کوټې ته راغله.

هفته تېره شوه، د کور دروازه وټکېده. نازو د دننه څخه رغ وکړې "څوک؟"

"هغه د ميډم جامې که جوړي شوي وي رائي کړه"

کرمه گلی زړگی علیخېل

نازو پوه شوه چې د میډم ډرائیور دی نو ئې جامې په یوه کڅوڼه کې واچولې او د دروازې په خوا روانه شوه. مخ ئې پټ کړی، دروازه ئې لږ خلاصه کړه او کڅوڼه ئې په یوه لاس وروباسله. ډرائیور کڅوڼه ځنې واخستله او پیسې ئې ورکړې.

"هغه میډم وئیلې چې په کور کې یو څه زناني او ماشومان دي، دهغو جامې جوړول دي، که تاسو زما کور ته د لږ ساعت د پاره راشئ، ناپوڼه واخلي نو ستاسو به ډېره مننه وي".

"زما کور یکر دی، زه د خپل خاوند څخه پوښتنه کوم، ته سبا راشه". نازو په جواب کې ورته وویل.

"هغه میډم وئیلې که ستاد موبائل نمبر وي را ئې کړه". ډرائیور د میډم بل پیغام هم ورکړی.

"سمه ده، ته ودرېږه زه ئې درته را اخلم". د دې جواب سره نازو خپلې کوټې ته ولاړه، پریو کاغذ ئې خپل د موبائل نمبر ولیکي، بېرته دروازې ته راغله، هغه کاغذ ئې ډرائیور ته ورکړی، ډرائیور په ګاډۍ کې کښېنستی ولاړی. نازو خپلې کوټې ته راغله. د باندې ناست کسانو دا ټوله کیسه ولیدله او خپله ګپه ئې پر تازه کړه.

"یاره دا ښځه ماته سمه نه معلومېږي، ته ګوري نه چې هره ورځ یو څوک نه یو څوک ورته را روان وي. کله این، جی، او واله باجي کله میډم زلیخا او دا ګاډۍ واله خو

گر مه گلی ږکي عليځېل

هره ورځ را روان دی، یوشی نه یوشی به ئې ورته را
اخستی وي."

"هو یاره، زما هم لږ لږ شک پر راځي. خاوند ئې
ټوله ورځ د خپلي غریبۍ پسې ورکوي، دا هر سهار د
کوره وزی، لیاقت بازار چوپړي گلی ته ځي، تاته خو
معلومه ده چي چوپړي گلی څنگه گلی ده؟ آښه دا بیا بله
چي ځان ئې ښه سینگار کړی وي خو زموږ په مخ کي په پټه
پرده کي ځي". دا خبره دویم کس په طنزیه انداز کي وکړه.

په داسې نازو قیصر نه کړی خبر. خدای خبر چي
هېر ئې شو که ئې په کسته داسي وکړل. د وېري که له ډېر
اعتباره چي خاوند به مي هيڅ نه راته وائي. د میلم د
ډرائیور سره د میلم په گاډۍ کي په پټه پرده د شاپه سیټ
کي کښېنسته او د میلم د کور په خواروانه شوه. د نازو هغه
دوو کسانو ته هيڅ پام نه و چي دې ته ئې په کوم نظر کتل.

دواړه کسان نن بیا د قیصر د کور تر مخ پر تړه ناست
وو. دوی ولیدل چي نازو په گاډۍ کي کښېنسته او روانه
شوه. یو کس و آبل کس ته ووئیل چي "مانه درته ووئیل
چي دا سمه ښځه نه ده، هغه ده د میلم زلیخا په گاډۍ کي د
هغې د ډرائیور سره ولاړه".

دویم کس په جواب کي ورته ووئیل "هو یاره! ما
خود و مره شک نه و ورباندي، لاکن دا خود محلي گند
وخته".

کرمه کلي زړه کي عليخېل

دوی دا خبرې کولې چې قیصر دیوې خوا شه سر پر
 څرېدلی، مخ تکرې، په درنو درنو قدمونو راغی د کور
 دروازي ته ودرېدی. د کور پر دروازه کولف راځوړند و.
 حیران شو چې دا کولف بیا څنگه؟ په دغه سوچ کې و چې پر
 تره ناست کسانو کې یو کس پرېغ کړل. "وروره! ستا بڼه
 پر کور نشته، هغه د میلم زلیخا په گاډۍ کې کښېنسته او
 خدای خبر چېرې ولاړه"

"ولاړه؟" د ځان سره ئې ووئیل او شرمنده هم شو.
 دواړه کسان ورته را پورته شول، نږدې ورته راغلل، یو کس
 ورته گویان شو "وروره! دا محله د شریفو خلکو ده، دلته دا
 دندې نه چلېږي"

"دندې؟ څنگه دندې؟ زه پوه نه شوم". قیصر په
 حیرانتیا کې ځني وپوښتل.

"ځان مه اچوه، ته وائی موږ نه پوهېږو چې ستا
 بڼه کومې دندې کوي"

"تاسو غلط پوه شوي یاست، زما بڼه داسې نه
 ده" قیصر په جواب کې ورته ووئیل.

"که ستا بڼه داسې نه ده نو هغې د میلم زلیخا
 سره څه تعلق دی" دویم کس ځني پوښتنه وکړه.

"میلم زلیخا؟، زه میلم زلیخا نه پیژنم او نه زما د
 بڼې د هغې سره څه تعلق دی" قیصر بیا په حیرانتیا کې په
 جواب کې ورته ووئیل.

گره کلی / زیرکی علیخېل

"میدم زلیخا هغه ښځه ده چي په دې ښار کي د لویو لویو خلکو جنسي هوس و سرېدو ته ښځي سپلائي کوي. پخوا هغې پخپله دا دنده کوله، اوس د عمر په تېرېدو سره نوري ښځي و دې کار ته چمتو کوي او پیسې پرگهي، څه دا اخلي او څه دې نورو ښځو ته ورکوي." اول کس ورته ووئيل او په برېتو ئې گوتي وو هلي.

قیصر نور پریشان شو، حیران ؤ چي دې کسانو ته څه جواب ورکړي. دویمه چا بي هم نه وه ورسره چي د کور دروازه ئې په خلاصه کړې وای. د دې کسانو خبري ورباندي وغمېدې، کرار کرار یوې خواته روان شو. کله به ئې سوچ کاوی چي نازو داسي نه شي کېدی، هغه خوله ما سره ډېره مینه کوي. کله به ئې سوچ کاوی چي پیسه ډېره بده بلاده، هر څوک په خپل منگول کي ټینگوي او بیا چي ئې زړه غواړي هغه لاره په خپلوي. په دې سوچو کي تلې تلې ډېر لېري ورسېدی. بېرته ئې د ځان سره سوچ وکړی چي راکه کورته او د نازو څخه خپله پوښتنه وکړه چي ولي دي ماته د هوکه راکړه. ولي دي زه پردی او پیسه خپله کړه. په دماغ باندي ئې غصه غالبه شوه، بېرته د کور په خوارا روان شو. چي کله خپلي محلې ته را ورسېدی نو چي کتل ئې یوه توره غټه گاډی چي شیشې ئې هم توري وې راغله د ده د کور مخته ودرېده. ده قدمونه وچ ودرېدل لکه چي مخکه ئې ونیسي. نازو ځني را کښته شوه، د دروازي کولف ئې خلاص کړی او کورته ننوته. گاډی روانه شوه او

کرمه گلی زړکي عليخېل

د محلي څخه ووت. دی هم درانه گام په زړه کي د غم او غصې طوفان اخستی د کور دروازي ته ودرېدی. دروازه ئې وټکوله. د دنده څخه بڼ راغی چي "څوک؟". ده پر بڼ کړل چي "ستا مرگ". دروازه خلاصه شوه، قیصر دیو تند باد په شان کورته ننوتی. په درام سره ئې دروازه بنده کړه. نازو نږدې ولاړه وه هغې چي ولیدل چي قیصر دی نو ئې د ځلې څه ناڅاپه ووتل "ته؟ ته څنگه دا وخت راغلې؟".

"ولي زه دا وخت نه شم راتلی... دا وخت بل څوک راي کي ستاد دندې وخت دی؟". نازو ئې د مړوند څخه ټینگه ونيوله او په چغو چغو ئې ځني وپوښتل او د ځان سره ئې کښوله کوټې ته ئې بوتله.

"څه کیسه ده چي دومره قهرېدلی ئې، زما لاس پرېږده". نازو خپل مړوند ځني د خلاصولو هڅه کوله. قیصر په چغو نارو شو، د ځلې څخه ئې ځگونه غورځول.

"دا راته ووايه چي زما په مینه کي څه کمی راغلی ؤ چي تا دا دنده شروع کړه؟".

"کمه دنده، ته څه وائې؟" نازو هم په چغو شوه.

"ښه نو اوس دا هم زه درته ووايم چي کومه دنده..... د میډم زلیخا والا دنده.... بله کومه دنده..."

"ته غلط شوی ئې یا بیا چا غلط پوه کړی ئې، زه خود هغې کورته د ناپ د پاره تللې وم.... هغه....."

"بس بس، درواغجنې..... ما پخپله ولیدلې.... درواغجنې..... بې حیا....". په غصه شو، د ځلې ئې

گر مه گلي څرگي عليځېدل

لاس واخستې هر څه چي په ځله ورتلل هغه ئې باسل. آخوا
دې خواته ئې لکه لېونې کتل، په دا دوران کي د نازو د
گنډلو بياتي (قینچي) په لاس ورغله، نازو ځان خلاصوي،
د دواړو سره دعوه شوه، قیصر چغې وهلې "بې حیا... بد
کرداري.... د پیسو د پاره تر عزت تېره شوې....". نازو
چغې وهلې چي "دا درواغ دي.... زه پر قرآن لاس درته
بدم.... زه بې حیا نه یم.... ته پر خدای باور وکړه". نازو
د قیصر لاس ټینگ نیولی ؤ په کوم کي چي بیاتي وه. لاکن
قیصر سړی ؤ، طاقتور ؤ، نازو کمزورې، بنځه ذات.

ناڅاپه قیصر لاس د نازو نه خلاص کړی، بیاتي دا
وخت خلاصه وه، په دې کش و بگیړ کي بیاتي ولاړه د نازو
د غوږ لاندې پر مغزي برابره شوه، د ویني یو داره را ماته
شوه.... نازو هم هلته پر هغه ځای ولوېده.... نه ئې د ځلې
أف وختی او نه آه.

قیصر چي دا وکتل نو ئې اوسان خطا شول. دلېر
ساعت د پاره په کوټه کي چپه چپتیا شوه. داسي لکه چي
هیشوک هم په دې کوټه کي نه وي. د نازو وجود د ویني د
بېهو سره کرار کرار رپېدی، سترگي ئې رډي را ختلي وې،
رډ بله ئې د کوټې وچت ته کتل پرته وه.

قیصر چي لږ په سود کي راغی نو له وامه په منډه د
کوټې ووتی او د کوره و تېنډې. هغه دواړه کسان چي
د باندي ولاړ وو یو د بل سره وېنډل. بیا کور ته دننه
راغلل، په کوټه کي چي ئې وکتل په کوټه کي ویني خورې

کرمه گلی زړگی علیخېل

وې او نازو حلاله شوې مړه پرتله وه. دواړه په منډه د کوره را ووتل. نږدې پولیس تهانې ته ورغلل، پولیسان ئې را خبر کړل، هغوی راغلل مړې ئې وکتی. بیا ئې مړې د پوست مار تېم د پاره هسپتال ته ولېږی. پولیس د دې دواړو کسانو څخه دا بیان واخستی چې "دا کس چې قیصر نومېدی یو نشئې او خماري انسان ؤ. هر وخت به ئې دا خپله بڼه وهله، دا بڼه ډېره بڼه بڼه وه. د پردیو جامې به ئې گنډلې او د کور گزران به ئې کولو. نن هم قیصر د دې بڼې څخه د خمار او نشې د پاره پیسې غوښتې خود هغې په انکار قیصر دا ووژله او ولاړی وتښتېدی".



خط

زما د ملگري نسيم جان عجبہ عاد تونه وو. کله ئې هم خپله يو کار نه دی کړی. ټول کارونه به ئې په ملگرو کول او په ملگرو کي بيا زه چي په هر کار کي به ورسره ولاړوم. که به د شناختي کارډ کارؤ، که د پاسپورټ کارؤ او که ئې په هسپتال کي څه مسئله وه او که بيا د ده د مئیتوب مسئله وه. يعني هر کار ئې پر ما بند ؤ او د هر کار د خلاصولو چا بي ئې زه وم.

د ده د مئیتوب هم عجبہ داستان دی. هره ورځ به مئینېدی، چېري چي به ئې شين ټکری لیدی نو به دی پر مئین شو. هغه د اردو مشهوره مقوله سم "دل پھیکا عاشق" ؤ.

يوه ورځ زما د کان چېري چي ما خطاطي کوله، د خلگو د دکانونو سائن بورډونه او بينرزمي ليکل، ته راغی. هسي خو به په هفته کي درې څلور ځلي خامخا راتلی، نو په کومه ورځ چي دی په کوم نيت دکان ته راغی نو زه پوه شوم چي نسيم جان نن په بله بڼه کي دی. سلام دعا کولو وروسته ئې راته خپل فرياد شروع کړو چي "ياره منشي! ته خو پوهېږي چي په ټولو ملگرو کي ته زما تر ټولو بڼه ملگری ئې". ما خبره ورپرې کړه چي "مطلب دي وايه"

"ياره يوه انجلۍ مي خوبښه شوې ده". ما بيا خبره ورپرې کړه چي "دا خو څه نوې خبره نه ده".
"ته خبره خويو واره واوره".

کرمه گلی
 زړگی علیخېل
 "ښه وایه". ما په مسکي کي ورته ووئیل توجہ مي د
 ده خواته کړه او په خپل کار لگيا شوم یو بورډ مي لیکي.
 "یاره زه غواړم چي هغه انجلی ته د مینې ډک خط
 ولیکم".

"دا خو ښه خبره ده" ما ورته ووئیل.
 "یاره منشي! تاته خو معلومه ده چي زه پرائمري
 پاسیم، نه مي خط لیکل زده دی او نه لوستل
 "نویا؟" ما ځني وپوښتل.
 "نویا څه. ته دهغي په نوم یو خط را ولیکه بس".
 نسیم په حکمیۀ انداز کي راته ووئیل.
 "د مینې خط خوزما والله که زده وي چي څنگه لیکل
 کېږي او نه مي دا دنده پخوا کړې ده، البته ته مي یارئي
 کوشش به ضرور درته وکړم". ما جواب ورکړو.
 "بس، هر څه چي لیکي خود مینې محبت خبري په
 کي ولیکه". نسیم راته ووئیل.
 "سمه ده، زه به ئې سبا در ولیکم، نن دا بورډ لیکم".
 ما ورته جواب ورکړو.
 "نه، نه، اوس اوس به ئې لیکي". نسیم بیا حکم
 را کړو.

"اوس ولي؟"
 "دهغي د سینتر د چټی وخت دی، زه ډاک واله
 جوړېږم او د چټی د مخه ئې سینتر ته وروړم".
 "سمه ده". ما په خدا کي ورته جواب ورکړو، ولاړ شوم
 قلم او کاغذ مي راواخستل په خط لیکلو مي شروع وکړه.

گرمه گلی زړگی علیخېل
 "آبښه دا راته ووايه چي نوم ئې شه دی؟". ما ځني
 وپوښتل.
 "نوم ئې نازيننه دی" ده جواب راكړو.
 "بڼه"

زما خوږې نازينينې! بڼې چارې
 هيله كوم چي روغه جوړه او بڼه خوشحال ژوند به
 تېروي. لاکن زما ژوند ستا بغيره نه خو بڼه دی او نه خوشحال.
 هغه په دې چي له کومه ورځ چي ماته ليدلې ئې نو د شپې
 خوب را باندي حرام شوی او د ورځي سکون رانه خفه شوی.
 ما د خپل زړه خبره تاسو ته مخامخ نه شوه کولی، په دې مي
 درته د خط ليکلو جرات وکړی. زه واقعي ستاد حسن
 شيدائي شوی يم.

ستا خپل مئين
 "هلکه نوم دي وليکم که نا؟" ما د نوم ليکلو په وخت
 د نسيم خخه پوښتنه وکړه.

"نا في الحال ئې مه ليکه او د خط د جواب پته ستاد
 دکان وليکه، زه خو هسي هم څه تهکانه نه لرم". نسيم په
 جواب کي راته ووييل.

"ياره موږ ولي په خرابوې" ما ورته ووييل.
 "هيڅ والله که دروشي، ته ئې وليکه". ده په جواب
 کي راته ووييل.

خبر ما هم د ملگري د پاره قرباني ورکړه او خط مي په
 دا ته کو تمام کړو.

کرمه گلی زیگی علیخېل

ستا د جواب په طمع، ستا خپل مټین
"ځیگر خون"

خط می په یوه لفافه کې واچوی، خپل د دکان پته
یعنې "ځیگر خون آرتس، زونکي رام روډ کوټه" پر ولیکله او
نسیم ته می ورکړو.

نسیم ډېر خوشحال شو، بغېر د سلام په منډه د دکان
نه ووتی ورک شو. زه هم بېرته خپل کار ته کښېنستم او د بورډ
پر لیکلو بوخت شوم.

د دې ورځې وروسته هره ورځ نسیم جان به زما په
دکان کې ټوله ورځ د خط د جواب په طمع ناست و. دوی
هفتې تېرې شوې خو هیڅ جواب نه راغی. آخر نسیم تنگ شو
راته ئې ووئیل "یاره! یو بل خط ورته ولیکه".

"یاره لږ صبر وکړه رابه شي جواب". ما ورته ووئیل.
"نا کاغذ او قلم را واخله او شروع په وکړه". سم حکم
ئې راکړی. ما هم ورته انکار نه شو کولی، کاغذ او قلم می
راواخستل او خط لیکلو ته کښېنستم.

زما خوږې نازینې! ښې چارې
هیله کوم چې ښه جوړه روغه او خوشحاله به ئې.
ستا د جواب په طمع نه راباندې شپه تېرېږي او نه
ورځ. د خدای په خاطر څه جواب خورا کړه، ولي می داسې
څو کلوې. ستا د جواب په طمع، ستا خپل مټین

"ځیگر خون"

خط ولیکل شو، په لفافه کې بند شو بیا هغسې نسیم
جان په منډه د دکان نه ووتی ورک شو.

گر مه کلي
زړه کي عليځېدل
هفته تېره شوه يوه ورځ ډاکخانې واله ډاکيه راغی او ماته ئې
ووئيل.

"د ځيگر خون صاحب ډاک دی"

ما ورته ووئيل چي "راکړه". لفافه ئې راکړه، په يو
کاغذ ئې راڅخه دستخط واخستی او ولاړی. پر لفافه سربېره
د نازنيني نوم ليکلی ؤ. زړه مي ډېر وغوښت چي د نازنيني
جواب وگورم چي څه ئې ليکلي دي، بيا مي فکر وکړی چي نه
د ملگري دی بايد چي ملگری خپله د لفافه خلاصه کړي او
وې گوري. لفافه مي د ټيبل په دراز کي کېښوده او خپل کار
ته کېښستم.

څو ورځي تېري شوې خو نسيم د کان ته رانغی. يوه
ورځ غرمه خواته هغه ډاکيه بيا راغی، يوه لفافه ئې راته
ونيوله "ځيگر خون صاحب! ستاسو ډاک". ما لفافه ځني
واخسته، دستخط مي ورکړ او ډاکيه ولاړی.

لفافه مي د ټيبل په دراز کي د هغې لومړی لفافې
سره کېښوده. ما بنام چي کورته تلم نوم مي دواړي لفافې په دې
نيت د ځان سره واخستې چي نسيم ته به ئې کورته وروړم،
هسي هم د هغه کور زما په لار کي ؤ. سيدها د نسيم کورته
ورغلم، د کور دروازه مي وروټکوله، لږ ساعت وروسته د
نسيم کشر وروړو نسيم د کوره راووتی. سلام د عا نه پس مي د
نسيم پوښتنه ځني وکړه. هغه په جواب کي راته ووئيل چي
"هفته مخ کي زموږ پلار هغه د کار روزگار د پاره ايران ته
ولېږی". زه حيران شوم چي د تلونه مخ کي ئې راڅخه رخصت
هم وانخستی. څومره بې وفا وختی. د نسيم څه مي رخصت

ڪرمه ڪلي زري ڪي عليخېل

واخستى او د ڪورپه خوارا روان شوم. ڪورته چي را غلم نود
ماخوستن ڊوڊى تياره وه. ڊوڊى مي وخورله، خپلي ڪوتپي
ته ولاړم، د سدرى (واسڪټ) د جيب نه مي هغه خطونه را
وايستل. زړه مي وغوښتل چي وې گورم بيا مي وئيل نه د
ملگري دي خفه به شي راڅخه. په دغه هو، نا، ڪي مي يوه
لفافه خلاصه ڪړه، خط مي ځني را اوباسى، په خط ڪي ليکلى
خط (خطاطي) ئې ډېره بنائسته وه. بالکل د يو کاتب په شان
ئې ليکلى ؤ. ماته ئې خطاطي ډېره زياته خوند را ڪړه. بالکل
داسي ؤ لکه چي ما پخپله ليکلى وي. د خط متن داسي ؤ.

السلام عليكم..... بنې چارې

نه پوهېږم چي ستا د خط څه جواب در ڪړم. نه
مي ليدلى ئې او نه مي اورېدلى ئې. خو ستا خطاطي
ډېره د کمال ده. زما ډېره خوښه شوه.

والسلام..... نازينه

د خط متن حيران ڪړم. ولي چي ليکلي
خطاطي خو زما وه. لاکن د زړه خبره د نسيم جان وه. زر
مي دويمه لفافه خلاصه ڪړه، خط مي ځني را
اوباسى، د خط متن څه داسي ؤ.

السلام عليكم..... بنې چارې

ما اول هم درته وليکل چي ما تاسو نه ليدلي
ياست او نه اورېدلي ياست، لاکن که زما د زړه خبره
اورېدل غواړي نو ستاسو خطاطي بالکل زما د

کرمه کلي زړگي عليځېل

خوښي د خطاط په شان ده. ستاسو خطاطي زما ډېره
خوښه شوه. مننه

والسلام نازينه

حيران ئې کړم چي دا خو بله کيسه ځني جوړه
شوه. د نازيني خطاطي هم اعلى خطاطي وه. بالکل
زما د خطاطي په شان.

زړه مي وغوښت چي يو بل خط ورته وليکم
او معلومه ئې کړم چي دا څوک ده؟

سهار چي دکان ته راغلم نو اول مي کاغذ او قلم
راواخستی او نازيني ته مي خط ليکل شروع کړی.

اسلام عليکم خوږې نازيني ښې چارې!

هيله کوم چي د ژوند په شپه او ورځ کي به د
خوشحالي شپې درباندي زياتي وي.

ستا خطونه مي ولوستل. تاپه کي زما د خطاطي
ډېر تعريف کړی ؤ، ستا ئې مننه. ستا پوښتنه دا وه چي تا
زه نه يم ليدلی، نو که ما ليدل غواړي نو زما دکان چي په
زونکي رام روډ دی او د ځيگر خون آرتس په نامه دی
راشه. بيا د هغه وروسته تاسو خپله فېصله وکړئ چي زه
ستا سره د مينې کولو حق لرم که نا.

والسلام

ستاسو خپل ځيگر خون

خط مي په لفافه کي واچوی، پته مي پر
وليکله، نزدې ډاکه خانې ته ورغلم او پوست مي کړی.

ڪرمه ڪلي زري ڪي عليخېل

دوي ورڃي وروسته ڏاڪيه راغي، يوه لفافه
ئڙي راڪره، دستخط ئي رانه واخستي او ولاڀي. زرزر
مي لفافه خلاصه ڪره، د نازيني خطو، د خط متن
داسي وڃي

السلام عليكم ڀيگر خون صاحب

هيله ڪوم چي روغ جوڀ به ئي. ستا خط مي
ولوستي. واقعي زما هم ستا د ليدو ڊپر شوق پيدا
شو. هغه په دڙي چي ستاسو خط دومره بنائسته او
نفيس دي نوتاسو خپله به څومره نفيس ئي. زما د
استاد خبره چي د خطاطي څخه د انسان ڪردار
معلومېږي. نوزه به انشاالله د اتوار په ورځ سهار
ستاسو د ڪان ته درځم. ولي چي د اتوار په ورځ زمور د
سينٽر ڇهتي وي. نور مجلس به هم هلته ڪوو.

والسلام نازينه

د نازيني خط مي دوه ځلي ولوستي، نن د
جمعرات ورځ وه، اتوار ته لا دوي ورځي پاته وي. دا
نن ورځ د سبا ورځ او د بل سبا ورځ او شپه راباندي يو
ڪال شول، بېخي نه تېرېدي. آخر د اتوار ورځ هم
راغله، د ڪان مي بڻه صفا ڪړي، خپلي خطي فنپاري
مي آخوادې خوا په دېوالونو را ځوړندي ڪړې. لږ
ساعت وروسته په برقع ڪي يوه زنانه راغله، مخ ئي
پټو، سلام ئي وکړو. زړه مي راته ووئيل چي دغه ده
راغله. ما ورڅخه پوښتنه وکړه "و عليكم سلام جي".
هغې بڻځي مخ لوڅ ڪړو. ما چي ورته وکتل نو د ځلي

ڪرمه ڪلي زڙڪي عليخېل

نه مي ناخاپه ووتل "ته، ته دلته ڇنگه؟" هغي له
ماڇخه وپوئبتل. "استاد جي تاسو دلته ڇنگه؟". زما
د خطاڻي شاگرده فهميده زما مخته ولاڙه وه.

"هوزء، راءه راءه دلته ڪنڀنه". ما ورته
نڀڙي پرتي چوڪي خواته د ڪنڀنستو اشاره وڪڙه.
خپله هم پريوه چوڪي مخامخ ورته ڪنڀنستم. زڙه ڪي
مي وييل چي دا بيا له کومه خوا راغله. ٽول جوڙ ڪار
ئي خراب ڪڙو.

"استاد جي! دا ستاسو دڪان دي؟"

"نا، دا زما د ملگري او د ڊپرلوي خطاڻ
ڇيگر خون دڪان دي". مارنستوني حال ڇني پٽ ڪڙو
او پوئبتنه مي ڇني وڪڙه. "ته دلته ڇنگه؟".

"هسي تڙبدم په دي دڪان ڪي مي پام شو نورا
وگر ڇبدم". دا خبره ئي وڪڙه او شاوخوا ئي په دڪان ڪي
راڇوڙندو فنيارو ته وڪتل.

"دا ستاسو فنياري دلته ڇه ڪوي؟". پوئبتنه
ئي رانه وڪڙه.

"دا، دا مي دغسي ڇوڙندي ڪڙي دي". ماهم
فنيارو ته وڪتل او جواب مي ورڪڙو.

"ڇيگر خون صاحب چڙي دي؟". بيا ئي رانه
پوئبتنه وڪڙه.

"هغه دي خداي وبخني يو ڪال مخ ڪي
وفات شو، دا دڪان ئي ماته راپاته دي". جواب مي

گرمه گلی. زښکي عليخېل
ورکړو. دا ډېره پريشانه شوه. لاندي ځمکي ته ئې
کتل، بيا ناخاپه ولاړه شوه "زه ځم پرمانا وخته دى".
"لږ ساعت خو کښېنه، چاى يا شربت خو
وچېنه". زه هم ولاړ شوم او ست مي ورته وکړو.
"نازه ځم، د خداى په امان". دا په روانېدو
شوه چي زما د ځلې نه ناخاپه دا خبره ووته چي "ته نن
سباڅه کوې؟ يعنې څه کار روزگار دي پيدا کړى دى
که نا؟".
"هو استاد جي، زه په آرټ سينټر کي و
انجونو ته خطاطي ښوونکي يم، ستا د دعا په برکت د
خطاطي يو کتاب مي هم چاپ دى، دهغه تړون مي
ستا په نامه کړى دى." راته ئې ووييل.
"مبارک مبارک څه نومېږي کتاب؟"
"خط نازنين". دې جواب راکړو.
په دې نوم اوږېدو سره هک پک حيران شوم. د
وجود وېښتان مي جگ جگ ودرېدل، فهميده زه خپل
خواته متوجه کړم او د تلور خصت ئې راڅخه
واخستى. "استاد جي زه ولاړم د خداى په امان". ما هم
په مړه ځله ورته د "خداى په امان" ووييلو. زه حيران وم
چي دا خو هغه د خطونو والا نازينه ده. خپل نوم ئې بدل
کړى دى لکه ما چي نوم بدل کړى دى. هلته فهميده ټوله
لاره صرف په دې سوچ کي وه چي که ځيگر خون مړدى نو
ماته خطونه چا ليکل؟ داسي خونه دى چي منشي استاد
راته ليکل؟ نانا داسي نه شي کېدى، منشي استاد ډېر

کرمه کلی زړگی علیخېل

شریف دی، که هغه داسي کول غوښت نوبه ئې پخوا لا
کړې و چې څه وخت زده دده پنځه میاشتي شاګرده وم.
د هغې ورځې وروسته نه د نازیني خط
ځیګر خون ته راغی او نه د ځیګر خون خط و نازیني
ته. نازینه که مینه شوې وه نو صرف او صرف په هغه
خطاطي مینه شوې وه کومه خطاطي چې د دې د
استاد و خطاطي ته سل فیصده ورته وه.



چمچه

له سهار راهيسې وږی تږی د کوټي ښار په
واټونو گرځېدی. یوه پیسه ئې هم د خیري او خیرونو
جامو په یوه جیب کې نه وه. غیرت دې ځي ته رارسولی
ؤ چې چاته ئې د یوې روپۍ سوال هم نه کاوه. اوس نو
لوږي زور ورباندې وکړو او دې سوچ په مخه کړو چې د
دې میرات مړي نس د ډکېدو څه چاره پکار ده. په سر
پک، لوی برېتونه، بېره بېره، د ټیټ (گردي) قد
خاوند، لوی خیرن واسکټ ئې اغوستی، د قمیض
بتنان ئې خلاص، تیز اسماني شنې جامې ئې په غاړه،
په خولو لوند غوړ پر تندي نیولی، چوټي ئې هم یوه
شکېدلې او یوه تړلې په پښو، د سیتې موتي رام د وړو
و ګودام ته مخامخ ودرېدی. اوس نو وخت د ماښام ؤ.
سیتې موتي رام په ګودام کې مخامخ ناست په حساب
کتاب بوخت ؤ. دی هم و ګودام ته مخامخ ولاړ ؤ او
سیتې موتي رام ته ئې غیر خیر کتل. د سیتې موتي رام
منشي چې یو مسلمان ؤ و سیتې ته نزدې ډېر په ادب
ولاړ ؤ، په ده کې نظر شو. نابیره ئې پر ده ږغ کړو چې؛
خله دلته ولاړ ئې؟ څه ورک شه.

گر مه کلي
زړه کي عليځېدل
سپته هم خپلي سترگي راپورته کړې او د دۀ په
خواني وکتل.

اسد هم وېرېدې او د پوډري غوندي ئې خپل
ځيگرو گراوه او د تگ تکل ئې کاوه چي سپته پرېرغ
کړو.

ودرېږه، دا واخله.

سپته د لسو روپو يو نوټ و منشي ته ورکړو
چي دې سړي ته ئې ورکړه. اسد ودرېدې چي خۀ به
راکوي.

منشي راغی او په قهر لړلې لهجه کي ئې و
اسد ته د لسو روپو نوټ ونيوو او ورته ئې وويل؛
آدا واخله، يو خوله تاسو نه يو خلاص، ټوله
ورځ تاسو ياست او خيرات دی. د دې وييلوسره منشي
بېرته دننه گودام ته ولاړی او اسد د لسو روپو نوټ په
مټ کي ټينگ ونيوو او يوې خواته روان شو. اوس نو
په دې لسو روپو خه خوړل پکار و، روان و چي پريوه
دکان ئې سترگي ولگېدلې چي پر ليکلي وو؛

(بمبې برياني، في پليټ دس روپے)

زړه ئې خوشحاله شو، روح ئې تازه شو. چي دکان
ته ورنزدې شونو د برياني خوږ بوئې د سپرېمودلاري و
مغزو ته ولاړی. زړور غی په دکان کي پريوه چوکی

ڪرمه ڪلي
 ڪنڀنستي. يولس ڪلن ماشوم ورته راغي او ورته ئي
 ووئيل؛

سنگل يا ڏيل؟

ده زرد لسو روپو نوٽ ورته ونيو، هغه چي د
 ده د لاسه نوٽ و اخستو نو نوٽ د ده د لاس په خولو
 لوند شوي و. ده ته ئي په تريو تندي و ڪتل او ورته ئي
 ووئيل چي؛

يه نهين چلتا.

دغه لرم، ڊپر وڙي ڀم.
 ماشوم ٻيڙه وگرڇي او ناره ئي ڪر.

ايڪ سنگل.

لسات وروسته ئي د اوبو ڊڪ جگ او يو
 گلاس راوڙو د ده په مخ ڪي ئي پرتيبل ڪڀنودو. ده زر
 گلاس د اوبو نه ڊڪ ڪڙو او په يوه ساه ئي گلاس تش
 ڪڙو، بيا ئي بل گلاس ڊڪ ڪڙو او هغه ئي په يوه ساه
 تش ڪڙو.

لس ڪلن ماشوم راغي د ده و مخ ته ئي د برياني
 پليٽ ڪڀنودو چي ورسره دوئي چمچي وي. ده فڪر
 او ڪڙو چي دا يوه خود خوراڪ چمچه ده نو دا بله بيا
 چي غائبونه لري د خه د پاره ده؟

ڪرمه ڪلي
 زڙڪي عليخېل
 غربت او فاقو دې حائي ته رسولي و چي د خانه
 سره به لگيا و خبري به ئي ڪولي. دل سوچ ڪولو
 وروسته ئي ماشوم ته ڀڄ ڪرو، هغه راغي

جي اور ڪيا چا پيئي؟

يوه پوئستنه ڪوم. دا يوه چمچه خود خوراک ده
 او دا بله غائب لرونڪي چمچه د خه د پاره ده؟

يه گوشت ڪيلئي ٿي.

گوشت؟

هاں جي.

ڪوم دي گوشت؟

برياني ۾ ٿي.

ده زرد خوراک چمچه راوا خسته او په برياني
 ڪي ئي ووهله. لاندي يوه ٻيخي وره د چرگ غاره
 پڪبني پرته وه. ده چي ورته وکتل نود خانه سره ئي
 وخنڊل او دي چمچو ته گوياشو.

هائي چمچو! تاسو هم خومره د ڪارياست. چي
 قد مو غتوي نو په لوي دڀگ ڪي ڪارور ڪوي. چي قد
 مو برابر وي نو په ڪوچني دڀگ ڪبني. چي قد مو وور
 وي نود خوراک د پاره ياست. چي قد مو زما غوندي
 ٻيخي ڪوچني وي نود چائي په لڙلو ڪي ڪارور ڪوي.

ڪرمه ڪلي زڙڪي عليخېل

تاسو هم عجيبه ياست، اواره چمچه، غابن داره چمچه،
جالي داره چمچه، واه، عجيبه نومونه اورنگونه لري.
په ڪور ڪي پيا د زنانو په لاس ڪي او د نرانو پرسرو د يو
لوی هتیهار په توگه استعمالېږي. زما خو هېري
سواست، تاسو خو انساني خصلت هم لري. د هر شتمن
په څنگ ڪي ياست، د افسرانو په څنگ ڪښي، د
ملايانو په څنگ ڪښي، د سياسي ليډرانو په څنگ
ڪښي، واه چمچو واه. لکه څنگه چي هغه منشي د هندو
سپته په څنگ ڪي چمچه و.

اسد و چمچو ته مخاطب د خانه سره لگيا و،
چمچه ئي راواخته او په برياني ئي د نس دوزخ ډکول
پېل ڪړو.



زړګۍ عليځېدل

ګرمه ګلۍ

ګمان

د هغې د سترګو مخته کرار کرار تیاره
 خورېده..... پنبوئې کار پرې ایښی ؤ..... وړې
 سترګې..... ګول غنم رنګې څهره ئې مړاوي
 کېدله..... د حسینې حسن وار په وار پیکه کېدی.
 وینه..... تکه سره وینه..... خنډه وینه.....
 کومه چې د هغې د مړوند څخه بتدریج روانه بهېدله،
 په وجه پر هغې کمزوري خوره کړې وه. زړه ئې
 ډوبېدی..... د نبض رفتار ئې وار په وار کمېدی.....
 د کوټې د دروازې ګنډې کومه چې له دننه څخه بنده
 وه..... ته ئې ډېر په مایوسۍ کتل..... د کور ټول
 وګړي په خپلو خپلو کوټو کې داسې نتوتې وو.....
 لکه مورګان چې د پېشود وېرې په خپلو سوږو کې پټ
 شوي وي.

د حسینې د لاس نبض پرې شوی ؤ..... هغې د
 خپل ژوند وروستی ساهوي اخستلې..... ساه ئې وار
 په وار تنګېدله.... او داسې تنګېدله ته به وائې چې یو
 چا د ستوني نه نیولې ده.

د شپې یوولس بجې وې..... د کور ټول وګړي
 خپلو کوټو ته د ویدېدو د پاره تللي وو. پنځوینست کلنه

گرمه گلی
زړه کی علیخېل
غنم رنگې حسینې کومه چي یوه ډېره هوښیاره او نیکه
انجلی. وه خپلي انا ته دوا ورکړه او خپلي کوټې ته راغله.
څنگه چي ئې د کوټې دروازې دننه څخه گنډي کړه او د
خپل پلنگ خواته راوگرځېده ناڅاپه دهغې پښه دیو
لوی شي سره ولگېده او دا ولاړه پر مخامخ پرته د شیشو
پر گلا دنی. ونسته چي له کبله ئې بد بختانه د لاس نبض
پرې شو.

لومړی خو هغې فکر وکړی چي دومره خوږ نه
دی، معمولي پرې دی، لاکن کرار کرار د ویني د زیات
بهدلو په وجه د دې پر سترگو تیاره خوره شوه..... ژبه
ئې گونگه شوه..... پښو ئې بالکل کار پرېښودی.....
دا پوه شوه چي د دې آخري وخت راغی..... دې په زړه
زړه کي ووئیل چي

"خلگ به وائي چي حسيني خودکشي کړې ده....
زما د جنازې لمونځ به هم د وخت ملایان نه ورکوي.... پر ما
به قسما قسم فتوې لگېږي.... زما مور او پلار به له شرمه
چاته مخ نه شي ښکاره کوی.... زما وروڼه به د خلگو
پېغورونه اوري..... زما ورېندار گاني به په خپل پلرگنۍ
کي پر ما خبري جوړوي.... لاکن زما خدايه! ته ښه خبر ئې
چي ما خودکشي نه ده کړې". دا ئې په زړه کي ووئیل، کلمه
ئې تېره کړه او سترگي ئې پټي کړې.



زیرگی علیخېل

ګرمه ګلی

لا حاصل بشر

عشق هم کله حاصلېږي؟ او که بیا حاصل شي
نو هغه ته موږ عشق وئیلی شو که نه؟

ریاض چي یو ډېر ښکلی ځوان، ښه تعلیم
یافته، جګ نری، د مور او پلار د سترگو تور او د پنځو
وروڼو تر ټولو کشرنازولی وروړؤ. یوه خور ئې
درلوده چي هغه ئې هم د ماما و زوی اسفند ته واده
کړې وه.

کله چي ریاض د څوارلسم ډګري تر لاسه کړه نو
په یوې پراوئوټ کمپنۍ کي فیله آفسر ولګېدی.
خپل د قابلیت له لاري ورځ تر بله د ترقۍ په څواروان
ؤ. کله به کراچي کله به اسلام آباد او کله به د مري
غوندي ښکلي سیمه کي د ورکشاپ د پاره د کمپنۍ د
خوالېږل کېدی.

کمپنۍ چي وکتل چي ریاض ډېر محنتي او
قابل ځوان دی نو ئې د کمپنۍ فنانس (مالیات) آفسر
پرچوکی کښېښوی. د ټولي کمپنۍ کهاته د ده په لاس
کي وه، د ټول تور او سپین مالک ؤ، کمپنۍ هم ورځ په
ورځ ترقي کوله.

ڪرمه ڪلي
 زړه ڪي عليخېل
 يوه ورځ د ڪمپني جي، اېم (جنرل منبجر) دى
 خپل دوتر ته راوغښتى، ده ته ووئيل چي "نن نن به
 تاسو لاهور ته روانېږئ، داستاسو ٽڪټ دى، هلته په
 لاهور کي ستاسو داستوگني په يو ډېر ښه هوټل کي
 بند وېست شوى دى، سبا ستاسو د مسټر انور سره ما
 ميټنگ فکس کړى دى، هادا فائل واخله، اوس اوس به
 ئې سټډي کړې، په دې فائل کي هغه ټول ډيټېل دي
 چي د کوم به تاسو په ميټنگ کي ډسکس کول وي".
 "ضرور سر، تاسو بهي فکړه شئ". رياض فائل
 اولفاهه ځني واخستله او خپل کيبن ته ځني روان شو.
 مازديگر رياض د کوټي ائيرپورټ ته د دوتر په
 گاډۍ کي ولاړى. په جهاز کي کښېنستى او د دوو
 ساعتو سفر کولو وروسته لاهور ته ورسېدى. گاډۍ
 تياره ورته راغلې وه، دى ئې سيدها خپل ټاکلي هوټل
 ته ورسوى. هلته خپلي کمرې ته ولاړى. دلې آرام کولو
 وروسته ئې کمرې ته ډوډۍ راوغښتله. د ډوډۍ
 خوړلو وروسته ئې د ميټنگ فائل راواخستى، ښه
 ئې سټډي کړې. گهرې ته چي ئې وکتلې نو د شپې يوه
 بجه شوې وه. فائل ئې د څنگ پر ټيبل کښېښووى او
 ويده شو.

ڪمره ڪلي ڌڙڪي عليخېل

سهار چي را پورته شونو ئي خان تيار ڪري.
 ناشته ئي په خپله ڪمره کي وکړه او د ميتنگ په خوا
 روان شو. د ميتنگ خاي هوټل ته نږدې ؤ. د پرون
 ماخوستن گاډي ورته راغلي وه. دى ئي د ميتنگ
 خاي ته ورسوي. نيمه ورځ ئي په ميتنگ کي تېره کړه.
 ميتنگ ئي بڼه کامياب شو. دهغه خاي چي راووتى نو
 ئي په فکر کي د يوه ملگري دا خبري راغلي چي لاهور
 د حسن بنار دى. په لاهور کي حسن پرېمانه دى. چي څه
 دي زړه غواړي هغه پيدا کړي په کښي. د بنائستو او
 تنکيو انجونو کمي نشته. ډېرو خلگو دا تنکي غوټي
 حاصلې کړي دي او خپل ټول ژوند ئي ورسره تړلى دى.
 ډېرو خلگو بيا په لږو پيسو صرف د سات تېري د پاره د
 دې تنکيو غوټيو خوند اخستى دى.

رياض اول ځل لاهور ته راغلى ؤ. د حسن وليدلو
 ته لېواله شو. زړه ئي وغوښت چي د سات تېري د پاره نه
 بلکې که دي د ژوند ملگرتيا د پاره د حسن په بازار کي
 يوه حسينه تر لاسه کړه نو به دي ژوند هوساشي.

په گاډي کي کښېنستى، د گاډي ډرائيور ته
 ئي ووييل چي "مينار پاکستان ته درځه". هغه هم دى
 مينار پاکستان ته بوتلى. هلته د مينار پاکستان په سبزه
 زار کي وگرځېدى. هيڅ يو داسي حسن ئي په نظر نه شو

کرمه گلی زړگی علیخېل

چي دده د زړه تسکين ئې کړی وای. بیا راغی پریو
بینچ کښېنستی. دلاري په آبله خوا مخامخ پریینچ یوه
بنځه ناسته وه. د ریاض چي په کي پام شو نو بنځه ورته
لږ غوندي پریشانه ښکاره شوه. چي ښه په غور ئې
ورته وکتل نو په خهره کي ئې سترگي ښخي شوې. ډېره
ښائسته وه. د حسن یوه مجسمه وه. غټي غټي توري
سترگي، تک تور وېښتان، تک سره لاکن لږ پڼه
شوندان. ریاض د دې ښځي په حسن کي لاهو شو،
ولاړی ورباندي عاشق شو. ریاض د ښځي په حسن کي
لاهو و چي د ښځي هم په ریاض کي پام شونو د لږ
ساعت وروسته د خپل بینچ خځه را ولاړه شوه او د
ریاض د بینچ په خوا را روانه شوه.

کله چي دا را روانه وه نو ریاض د دې په تگ او
وجود کي پام شو. په یو داسي انداز کي را روانه وه چي
د سړي د وجود ټول وېښتان ورته جگ درېدل. په ډېر
نزاکت، په سرو شونډو مسکۍ راغله د ریاض په څنگ
کي پریینچ کښېنسته.

"اسلام علیکم" چي څنگه کښېنسته نو ئې ریاض ته
سلام وکړو.

"وعلیکم" ریاض په حیرانۍ کي نیم جواب ورکړو.

ڪرمه ڪلي ڏيکي عليخېل

"آپ کي ڪوڏھونڌر ۽ ٻي؟" ٻنهي ڀي مسڪي شونڊو
په اردو ٻه پوئستنه ڪني وڪڙه او ٽڪري ٽي لڊ ڊ خپل
گريوان نه لپري ڪرو.

رياض چي ڊي گريوان ته وڪتل چي ڊ قميض
غار ٽي ڊ ڀر لويه وه، تڪه سڀينه لڪه شيد ڊ نيمه سينه
ٽي ٻنڪاره ڪڍه. ڊ رياض ٻه گونگه شوه.

"میں نے آپ سے پوچھا کہ آپ کي ڪوڏھونڌر ۽ ٻي؟" ٻنهي ڀي ڊا
حل ڀه ڊاسي انداز ڪي ڪني وپوئستل چي ڊ رياض ڊ
وجود ٽول وپئسته جگ وڊر ڊل. ٻنهي ڀي يوه گوته ڊ
خپلو وپئستو سره لوبي ڪول پيل ڪرو او ڊا بل لاس ٽي ڊ
رياض ڀه ڪنگانه ڪنڀنڊو ڊي.

ڊ رياض ڀه وجود ڪي لڪه ڪرنٽ چي پيدا شي
ڊاسي ڪيفيت خورشو. ڀر تنڊي ٽي ڊ خولي ڇاڇڪي
ٻنڪاره شوي، ڊ سترگو رپ ٽي لا ورڪ شو.

ٻنهي ورته ڀه ڪنگانه يوه چونڊ ڪه ورڪه.
رياض زريدار شو، ٻنهي ورته ووئيل چي "مير ڪه ساڻه
ڇلو ڪه يا ڀي ساڻه ل ڪاو ڪه؟".

رياض اوس لڊ ڊريدار شوي و. ڪان ٽي
سره سم ڪرو، خپل حواس ٽي ڀه قابو ڪي ڪرل او ورته
ٽي ووئيل.

ڪرمه ڪلي زريڪي عليخېل

"ما چي ڪله تءُ وليدلې نو په اول نظر کي
درباندي عاشق شوم. ستا تر راتگ پوري ما تءُ په خپل
تصور کي حاصله کړې هم وې، ما تءُ خپله دنيا هم
گرځولې وې، ما ستا رنگه بنائسته چرته په ژوند هم نه
وه ليدلې، واه، د قدرت خومره بنائسته تخليق ئې. خو
افسوس چي تا څوک نه شي حاصلولای. ستا سره عشق
لا حاصل عشق دی. زه شايد د دنيا واحد کس یم چي د
لږو ساعتو د پاره ستا رښتونی عاشق شوم. لاکن زه
دعا کوم چي زما رنگه دي بل څوک دا ستا په شان
بنائست باندي عاشق نه شي".

"وه کیو؟" بنځي په حیرانتیا کي ځني وپوښتل.

"زما په خیال چي په پښتو پوهېږي؟"

"هاں میں پشتو سمجھتی ہوں، کیونکہ میرا زیادہ تر تعلق پٹھانو سے ہے"

بنځي په جواب کي راته ووئيل.

"اچھا آپ نے وہ عشق والی بات کیوں کی؟" بنځي وپوښتل.

"هغه په دې چي تءُ په بني آدم کي لا حاصل بشر
ئې. د رانو و جنسي جذباتو ته تسکين خو بخښلی
شي، لاکن و نرته خپل ټول ژوند او وراثت نه شي
ورکولای".



گرمه گلي

زړگي عليخېل

لوېته

شاله چي څنگه د دلبر و د کان ته ننوته نو د دلبر
 پر مخ د خوشحالي وړانگې ښکاره شوې. شاله راغله
 په دکان کي پريوه پرته چوکۍ کښېنسته. پنځوښت
 کلنه شاله د دلبر معشوقه وه، معشوقه هم داسي چي هر
 څه ئې د دلبر نه قربان کړي وو. دلبر هم پر شاله مټين ؤ،
 خو صرف د شاله پر ښائسته او ځوان بدن. شاله مخامخ
 ورته په چوکۍ ناسته وه، ټکري ئې په سر ؤ خونيم، ښځ
 ښځ ئې دلبر ته کتل چي دا وخت و دوو ښځو ته ئې
 کپړې (رختونه) ورنښکاره کول. تر اوسه شاله هيڅ يوه
 خبره نه وه کړې، غلې ناسته وه. لږ ساعت وروسته
 دواړو ښځو دلبر ته روپۍ ورکړې، دلبر کپړې ورته په
 يوه کڅوڼه کي واچولې او ښځي د دکان نه ووتې. شاله
 زړه ولاړه شوه د چوکۍ نه دلبر ته نږدې پريښچ
 کښېنسته. دلبر هم راغی د شاله په څنگ کي
 کښېنستی، هغه هم دومره نږدې چي د شاله د وږې سره
 ئې وږه لگېدله. شاله لږ وڅکېدله. "دا دومره ورځي
 چېري وې ظالمي، خو په انتظار انتظار دي ويلي کړم".
 دلبر ورته په مينه او گيله منه لهجه کي ووئيل.
 "زه هم دغه غواړم چي زما په انتظار کي ويلي
 شې". شاله هم په نخرو کي ورته ووئيلې.

ڪرمه ڪلي
 زري ڪي عليخېل
 "ستا خوبه ده، خپل عاشق بنه ڪپوه، ته
 زوروره ئي، ته دهر شه کولو اختيار لري". دلبر په
 جواب کي ورته ووييل.
 "په را روانه جمعه زما د ورو واده دي، يوې
 دوې بنې ډکي جوړې را بنکاره ڪړه".
 دلبر ولاړ شو، د شلف نه ئي درې څلور جوړې
 کپړې را واخستې چې بېخي بنائستې او گراني
 معلومې دي.
 "دا خو ډېري بنائستې جوړې دي، په خو
 دي؟". شاله پر کپړو لاس تېر کړي او ځني وې پوښتل.
 "ستا د پاره دا قيمت نه لري، تر تا جا ردا
 جوړې". دلبر په جواب کي ورته ووييل، د شاله فکر په
 جوړو کي و خود دلبر سترگي او فکر د شاله په وجود
 کي و. شاله غلې وه، دلبر پوه شو چې گوانن دي کار
 جوړ دي، راځه يو وار ئې ښکله ڪړه.
 "شاله! نن خومي ارمان را پوره ڪړه"
 "کوم ارمان؟"
 دلبر راغي په څنگ کي بيا ورته کښېنستی،
 وږه ئي د شاله د وږې سره لگېدله، شاله خاص باک نه
 په کي ووهی، "يو وار دي ښکلول غواړم". دلبر په
 داسي انداز کي ورته ووييل چې شاله لږ وږه ډاره شوه زر

کرمه کلي
 لږ ځني لږي شوه. "دلته؟... يا دلته نه.... بلکي اوس
 نه، بل وخت."
 "بيا کله؟... هر وخت مي لکه کټو پراور
 خوتکوې."
 د لږ سوچ کولو وروسته شاله ورته ووئيل "د
 واده په ورځ."
 "قول دی... بيا خوبه انکار نه کوي؟" دلبر
 ځني وپوښتل.
 "زه ټوله تر تا قربان زما جانانه... خو اوس او
 دلته نه." شاله په جواب کي ورته ووئيل.
 "نو بيا چيري به سره وينو؟" دلبر زر ځني
 وپوښتل او په داسي انداز کي ئې ځني وپوښتل لکه
 سم د لاسه دي سبا جمعه شي.
 "د واده په ورځ کله چي دوی پروړا (جنج) ولاړ
 شي نو به زه دلته راشم، بيا چي چيري ستا خوبه وه هلته
 به ولاړ شو خو صرف د دوو گهټو د پاره." شاله په
 مسکي کي جواب ورکړ او د تلو د پاره ولاړه شوه.
 دلبر هم ورسره ولاړ شو. جامې ئې ورته په يوه کڅوڼه
 کي واچولې او رخصت ئې کړه.
 د جمعې ورځ شوه.... ماسپښين ورا تياره
 شوه.... شاله د ناخوبي او ستړيا بهانه وکړه په ورا کي

کرمه گلی. زړگی علیخېل
 د تلوڅخه پاته شوه.... څنگه چي ورا ولاړه نو شاله زر
 زړتکری په سرکړی، د کوره ووتله او نږدې د بنځود
 جامو مارکیت ته ولاړه. دلبر ورته په انتظار و.....
 څنگه چي شاله دکان ته راغله نو دلبر په گیله منه لهجه
 کي ځني وپوښتل. "خومره ځنډ دي وکړو؟"
 "ورا وځنډېله، زه ځوله وخته لاتیاره وم."
 جواب ئې ورکړ او راغله پریوه چوکی کښېنسته.
 "د کښېنستو وخت نه لرو، هه چي ځو." دلبر
 ورته په ولاړه ولاړه ووئیل او د تلو اشاره ئې ورته وکړه.
 "چېري ځو؟"
 "ما دیوه ملگري څخه گاډی راوستلې ده، ځو
 چکرو هو بېرته زراځو."
 "داسي نه چي ناوخته شي؟"
 "نه ناوخته کېږي، زراځو، ته درځه." دلبر د
 تاذيلي په انداز کي ورته ووئیل.
 "خو دلې به مجلس وکړو، د دباندې تلو څه
 ضرورت دی؟". شاله ورته ووئیل.
 "تاله ما سره قول کړی و، اوس گوره بې قولې
 مه کوه". دلبر په گیله منه لهجه کي ورته ووئیل.
 شاله لږ سوچ وکړو، بیا ئې یوه سره اسوېلي
 وکړه او ولاړه شوه "درځه، خو گوره زربه راځو."

گر مه کلي
زړه کي عليخېل

دلبر هم خوشحاله شو، د خُلي نه ئې ووتل
"خود، خود، ستا حکم په سر سترگو."
شاله ته ئې ووئيل چي "ته اول درووزه، د
مارکيت دباندې يوه سپينه گاډۍ ولاړه ده، دهغې سره
و درېږه، زه دکان بندوم درېسې درځم."
شاله هم "سمه ده" ورته ووئيل، مخ ئې په
تکري کي بڼه پټ کړې او ووتله ولاړه د مارکيت
دباندي د يوې سپيني گاډۍ سره ودرېده. لږ ساعت
پس دلبر هم راغی. دواړه په گاډۍ کي کښېنستل. شاله
د دلبر سره څنگ کي مخ سیت کي کښېنسته. دواړو د
ميني درازو نیاز خبري کولې. لږ ساعت پس گاډۍ د
په يوه سرمايه داره علاقه کي د يوې بنگلې مخته
و درېده. شاله د دلبر څخه په تجسس کي وپوښتل. "دا
موږ چيري راغلو، دا د چا کور دی؟"
"دامي د يوه ملگري کور دی، هغه اسلام آباد
ته تللی دی، بنگله ئې خالي ده چا بي ئې ماته را کړې
ده." دلبر د دې جواب سره د گاډۍ نه شپوه شو. د جيب
نه ئې چا بي را وايستله او د بنگلې دروازه ئې په
خلاصه کړه. بېرته راغی گاډۍ ئې نښاسله. د گاډۍ نه
شپوه شو ولاړی دروازه ئې بېرته بنده کړه. شاله لا
هغسي په گاډۍ کي لږ فکر منده ناسته وه. دلبر راغی د

کرمه گلی. زږکي عليخېل

شاله د خوا د گاهي، دروازه ئې خلاصه کړه "بې غمه رايخه، شوک نشته، صرف ما او تايو." دواړه دننه ولاړل، په ټي وي لانچ کي پريوه صوفه سره کښېنستل، شاله لږ خوف اخستې وه، دلبر پوه شو چي شاله خوفزده ده نو ئې زرد چاي او جوس پوښتنه وکړه. شاله د جوس فرمائش وکړه. دلبر ولاړ شو د پخلنځي (کيچن) خواته ولاړی. شاله غټ ټکري له ځانه لږي کړه او په غاړه کي ئې پروت نري ټکري ئې په سر کړه. په نوي جامو کي ډېره زياته بنائسته ښکارېده. هسي هم ډېره بنائسته وه. دلبر هم د دوو گلاسونو جوسانو سره راغی. څنگه چي ئې پر شاله سترگي ولگېدې نو ئې د بدن ټول وېښتان جگ جگ ودرېدل. وي وئيل "شاله ته په دې جامو کي ډېره بنائسته ښکاري".

"د چا تحفه ده، هن؟" شاله په مسکي شونډو د دلبر د تحفې تعريف وکړه. "دا جوسان دي له کومه کړو؟" شاله د جوس گلاس د دلبر څخه ونيوی او ځني وي پوښتل.

"ملگري مي راته وئيلي وو چي فريج د هر څه خورا کي او څښاکي شيانو څخه ډک دی."

"شاله!"

"هن"

ګرمه ګلی زړګی علیځېدل

"خپل قول خودي په یاد دی"

"کوم قول؟" شاله په نا انجانه انداز کي جواب ورکړی. دلبر د جوس ګلاس په لاس کي پر صوفه باندي نور هم شاله ته ورنږدې شو. دومره ورنږدې شو چي وږه ئې د شاله د وږې سره جنګېدله. شاله هم د جوس يو غوړپ (ګوټ) وکړو. دلبر نېغ نېغ د شاله مخ ته کتل، يو لاس ئې د شاله په غاړه کي ورواچوی په دا بل لاس کي ئې د جوس ګلاس ؤ. شاله د جوس بل غوړپ هم وکړو. داسي ئې نيم ګلاس جوس تمام کړو، دلبر تر اوسه يو غوړپ جوس هم نه ؤ څښلی. دلبر و شاله ته نور ورنږدې شو، د شاله پر سرو نړيو شونډو باندي ئې خپل په برېتو کي پټ شنه شونډان کښېښوول. دې ښکلول د شاله وجود ډهيله غوندي کړو او د دلبر په وجود کي ئې يونادیده حرارت پيدا کړو. دا عمل خو ځلي تکرار شو، دې ځلي د دواړو شونډي يو د بل سره پېوست شوې، د دلبر لاس د شاله پر سينو وموښتی او د شاله سترګي چي سرې بخوني اوښتي وې به يو وار بندي او بيا خلاصي شوې.

د دلبر حال اوس داسي ؤ چي بالکل د ټينګېدو وتلی ؤ. نرينه شهوت ئې په واک کي نه ؤ. د دواړو شونډي او وجودونه يو د بل سره پېوست وو. شاله

کرمه گلی. زړگی علیخېل
 اوس په خپل سود کي نه وه، هغه مکمله د دلبړ په غېږ
 کي لکه یوه لوبته پرته وه. د دلبړ لاسونه او شونډي
 دواړه د شاله د وجود په مېنلو او خېښلو کي پوره پوره
 سرگرم عمل وو. حتی چي کوم ارمان د دلبړو هغه پوره
 شو، د خولو ډک پکي یوې خواته پر صوفه پرېوتی،
 پورته ئې چت ته رږ ډک تل او غټي غټي ساهوي ئې
 اخستې. دده ارمان د شاله د رضا بغېره پوره شو. ولي
 چي شاله دا وخت بې سوده وه. د تل د پاره بې سوده وه.
 هغه یوه لوبته وه چي دا وخت د لبر د لوبو تسکین ئې
 کاوی. کله چي د دلبړ شهوت بڼه سوړ شو نو شاله ئې
 ونبوروله، هغې ته ئې ږغونه وکړل لکن د شاله د خلې
 هیڅ ږغ نه راوتو، دلبړ پوه شو چي په شربت کي رانه د
 نشې دوازیاته شوې وه، لږ ساعت پس به په سود کي
 راشي. لکن هغه لږ ساعت تر نیمي شپې ورسېدی.
 دلبړ ډېري هڅي وکړې چي شاله په سود کي راولي، خو
 شاله په سود کي نه راغله، هغه به ولي په سود کي
 راتله، هغه د تل لپاره بې سوده شوې وه، د یوې لوبتي
 په شان چي نه خنډېدی شي، نه ژړېدی شي، نه ږغېدی
 شي، نه اورېدی شي، نه گرځېدی شي او نه کېښستی
 شي. بس پرته وي د ماشومانو په غېږ کي. هغه که هر
 څه باندي کوي کولای ئې شي.

ګرمه ګلی ږکي عليځېدل

دلبر پوه شو چي شاله د تل لپاره بې سوده شوې ده. اوس لار ځني ورکه وه، هر څه سوچ چي ئې وکړو خو په يوه نتيجه نه رسېدې. په ډېره پرېشاني کي ئې پر ځان لعنتونه وئيل، خپل د سرو بښتان ئې شکول خو هيڅ فائده ئې نه وه.

ناڅاپه ئې په دماغ کي يو شيطاني خيال راغی. د شاله بې سوده وجود ئې د ګاډۍ په ډيکۍ کي واچوی، و بنگلې ته نږدې د غره په ځوانې ګاډۍ روانه کړه. هلته ئې په يوه ژوره کنده کي د دې بې سود وجود وغورځوی او په تاډيله دهغه ځای نه د ښار نما خپلي علاقې خواته راغی.

څو ورځي تېري شوې، د يوه شپانه په اطلاع د شاله وروڼو د پوليس په مدد په هغه ژوره کنده کي د شاله په وينو لږلي شلېدلي جامې او سيندل وموندل. ټول وجود ئې د غرو ګيدرانو او چغالانو خوړلی ؤ. اوس د شاله وجود هغه لوبته هم نه ؤ پاته. د جامو او سيندلو په مدد سره د کور خلګو د شاله مړی وپېژندی. د سر کهوپړۍ او څو نور هلوڼه ئې په يوه بوجۍ کي واچول را ئې وړل کلي ته. بيا ئې د کلي په هديره کي دا بوجۍ خاورو ته وسپارله. د شاله په کور کي تر ډېرو ورځو د ښځوله خوا د غم ماتم کېدې. د فاتحې کمبلي

ڪرمه ڪلي
زړي ڪي عليخېل
خوري وي، خلگ تلل راتلل، دعاگاني پسي ڪڍي،
خوانان لگيا وو دعا ته راغلو خلگو خدمتونه ئي ڪول،
دلبرهم لگيا ووراغلو خلگو ته ئي يخ يخ شربت
ورڪولو او د خلگو تنده ئي ورماتوله.



گر مه گلي

زړگي عليځېدل

نځېنه

د ډاکټرانو د رپورټ مطابق د شمی په غونډه پښه کي د
مردار زخم په وجه د کینسر جراثیم خور شوي وو. اوس به دا
پښه پوره له بېخه پرېکول غواړي. گنې دا جراثیم به پورته په ټول
وجود کي خور شي. شمی له تېرو دوو هفتو په شوکت خانم
هسپتال کي داخله وه. د غړي د زخم د خرابېدو په وجه د هغې
ټوله پښه ستر پايه پر سېدلې او تکه شنه او بنتې وه. حالانکې
په سر سر کي د ايو معمولي زخم ؤ. داسي زخمونه اکثره زر جوړ
شي او دا غټې هم ولاړ شي. لاکن د شمی بدبختي وه که د هغې
د شوگر ناروغي وه چي معمولي زخم ئې په یو نه جوړېدونکي
ناسور بدل شو.

خان اکبر چي د شمی خاوند ؤ نه پوهېدی چي دا زخم د
شمی پر غړي څنگه جوړ شو. دوی له کوټي څخه دوې هفتې مخ
کي لاهور ته د شمی د علاج د پاره راغلي وو. د کوټي ډاکټرانو
و شمی ته جواب ورکړی ؤ او د شوکت خانم کینسر هسپتال
لاهور ته د تلو مشوره ئې ورکړې وه.

شمی چي د خپل خاوند خان اکبر سره ئې د واده
پنځلس کاله تېر کړي وو، څلوېښت کلنه چاغه، غنم رنگې او
د جگ قد خاونده ښځه وه. یو زوی لس کلن، دوې لوڼي اته
او شپږ کلني ئې درلودې. خاوند خان اکبر به هر وخت په سفر

کرمه گلی. زړه کی علیخېل
 و. دلاری ډرائیور و نو پر کور به ډېر کم و. په دوو هفتو کې به
 یوه یا دوې شپې کورته راغی، بیا به نوري ورځې د ملک په
 بېلابېلو سیمو کې به ئې د مسافری شپې سبا کولې.
 د خان اکبریو ځوان، جره، دېرش کلن ګاونډی لطیف
 چې د خان اکبر په غیر موجودګۍ کې دده د کور د دباندې
 ضروریات به ئې ورپوره کول، د شمی سره ئې ښه ناسته
 پاسته جوړه کړې وه. ښه سرکاري نوکري ئې درلوده، ښې
 پیسې ورسره وې، هر وخت به ښه تیار ګرځېدی. لطیف د خان
 اکبر په مخ کې کوچنی رالوی شوی و، پر لطیف ئې ډېر
 اعتماد او باور و، لطیف به هم د خان اکبر ډېر عزت کاوه.
 شمی چې له ډېره موده ئې د لطیف سره په زړه زړه کې
 په شدت سره مینه درلوده او په ځله ئې ورته نه شو وئیلای
 یوه ورځ چې خان اکبر په مسافری تللی و لطیف د حال احوال
 د پاره د خان اکبر کورته راغی. ماشومان ټول سکول ته تللي
 وو، شمی په کور کې یوازي وه، داسې نه چې دا د لطیف اول
 ځل و چې شمی په کور کې یوازي وي او دی دي راشي. خو
 نن شمی ورته ځان ښه سینګار کړی و، لطیف ئې په خپله
 کوټه کې پر پلنګ کښېنوی، دا ورسره په څنګ کې
 کښېنسته، لطیف ته ئې په مینه ځیر ځیر کتل، لطیف اول خو
 سم نه پوهېدی او لږ وار خطا غوندي و لاکن لږ ساعت
 وروسته ئې سر خلاص شو چې د شمی څه اراده ده. شمی

گر مه گلي زړگي عليځېدل

ورته د خپلي ميني اظهار وکړي او لطيف هم د خپل هوس د سرېدو د پاره "هو" وکړه.

لطيف جره ځوان، وينه ئې توده او شمی تجربه کاره. دواړه په مينه کي دومره غرق ول چي شمی خپل ټول وجود و لطيف ته ور سپارلی ؤ او لطيف د شمی د وجود د هر اندام نه خوند اخستل خپل حق گڼلی ؤ. لطيف د تندی ځوانی په جوش کي د شمی پر چاغ او لوخ غړي ځله کښېوده او دومره په شدت سره ئې غاښ پر ولگوي چي د شمی د ځلې نه د درد د شدت په وجه يوه داسي چغه ووته لکه يو څوک چي بل کس په چاره ووهي.

شمی لطيف يوې خواته پوري وهی، کښېسته او خپل غړي ته ئې په ځير وکتل، پر غړي ئې د وينو د څاڅکي په شان تک سره، د غاښو نشانونه ول، شمی په گيله منه او ژرغوني انداز کي لطيف ته وويل. "ولي ظالمه! داسي څوک کوي؟"

لطيف په مسکي کي ورته جواب ورکړو چي "دازما د ميني نڅښه ده، دا به تر مرگه ستا پر غړي وي." په دا بله ورځ د شمی د پښې د پرېکولو نېټه وټاکل شوه. د شپې د پښې د درد د شدت په وجه شمی پور پرېکړي او د لطيف د ميني نڅښه ئې د تل د پاره د ځان سره گورته يووړه.



ویلن

ما چي دهغه سترگي وليدلې نو وډار شوم.
 تكي سرې، پرسېدلي، اوږده اوږده برېتونه، وېښتان
 ئې هم له اندازې اوږده وو. په لاس ئې د گهړې پرځای
 رنگارنگ سپنسي راتاؤ کړي وو، يوه پانچه (پاڅه)
 ئې کښته او دا بله ئې پورته وه، خادر لږ په وږه او زيات
 په ځمکه پروت، سگریت په لاس کښي، د گربوان تنی
 ئې خلاصی، په غاړه کي ئې لاکټان خوړند، بيره سينه،
 په غوږ کي ئې د لمر گل ټومبلی زما مخي ته راغی لکه
 دی چي د دې علاقې، کلي شوده (بدمعاش) وي.

"څوک ئې او دلته څه کوي؟" دې شوده رانه په
 داسي انداز کي پوښتنه وکړه لکه، ته وائي دی به د
 پښتو فلمانو هیرو وي.

"زه دلته دیو ملگري کورته روان یم." ما ورته ښه په
 شرافت او اخلاق جواب ورکړو.

"څه چي بیا دي دلته ونه وینم، گنې
 "هاهاهاهاهاها". د لاس د گوتونه ئې توپنکچه
 جوړه کړه، ښه په رعب داره آواز او کړس کړس خندا
 ئې راته ووئیل، ناڅاپه ئې په یو ډېر ښکلي کم عمر
 هلک سترگي ولگېدې، ماته ئې ووئیل چي "زما

گرمه گلی
زړه کی علیخېل
کو کور اگی گنې نن به ته راڅخه ژوندی نه وای تللی،
هاهاهاهاها "دائې ووئیل او دهغه بڼکلي کم عمر
هلک په خواروان شو.

زه هم د ملگري کورته روان شوم او د خان سره
مي فکر وکړو چي دا بيا څه بلاؤ؟ دا څنگه حرکت ئې
وکړو. خو خير، زه د گل خان کورته ورسېدم هغه سره
مي عليک سليک وکړو او ورسره په جبره کي
کښېنستم. د ډوډۍ خوړلو په وخت راته ياد شو چي
تاخو يو هيرويه لاره ليدلې ؤ.

"ياره گل خانه! دلته په لاره کي مي يو ځوان
وليدو، سم د ځانه ئې حسن سواتی (د پښتو فلمانو
هيو، ويلن) جوړ کړی ؤ. ماته ئې وئیل چي چپري
ځي؟ ما جواب ورکړو چي د ملگري کورته. نو په بڼه
بارعب انداز کي ئې راته ووئیل چي ځه، بيا دي دلته
ونه وينم، خدای دي دهغه تنکي بڼکلي هلک سره بڼه
وکړي، که هغه هلته نه وای بڼکاره شوای نو خدای خبر
چي دي ځوان به له ما سره څه کړي وای".

ما چي خبره پوره کوله نو گل خان په کړس
وخنډل، زه ئې حيران کړم چي دا ولي خاندی؟ خو بېرته
ئې زر د ځلې او د څهرې نه خندا او د خندا آثار داسي
ورک شول لکه د کوچ نه چي وپښته وباسي.

کرمه گلی
 زیگی علیخېل
 "یاره زړگيه! دا هیرونه دی، خود هیرو گيري په وجه
 ئې خپله مور مړه کړه.
 "مور مړه کړه؟" زه ئې هک پک حیران کړم.
 "هو، مور".
 "څنگه؟"

"هغه داسي چي دې ځوان د پښتو فلمونه ډېر
 کتل، بیا یو ورځ ده یو داسي فلم او کتو چي په هغه کي
 هیرو خپله مور مړه کړي. دا خبره وه چي دا ځوان کله
 کورته راغی نو مور ئې کتغ نه و پخ کړی، پخو و به ئې
 څنگه؟ د پیسو درک نه و، ځوان زوی ئې ټوله ورځ په
 سینما گانو کي ورک و، بنکلو تنکیو هلکوانو پسې به
 ټوله ورځ گرځېدو. خبره دومره وه چي دې ځوان دوه
 ډزه (مرمۍ) خپله مور وويشته. څو ورځي ورک و، خو
 بیا بېرته را پیدا شو، خپل او خپلوان هیڅ نه ورته وائي.
 اوس ئې دماغ کار نه کوي، که کوي نو صرف داسي
 چي دی هیرو دی او هریو انسان ورته ویلن بنکاري.
 چېرته چي یو بنکلی هلک وويښي نو ورپسې شي. د
 کلي د ماشومانو بڼه سات په تېر دی".

گل خان چي دا کیسه راته وکړه نو د وجود ټول
 وېښتان مي جگ ودرېدل، ما ورته وئیل چي "دا خو
 هیرونه دی، دا خو ویلن دی. که تاسو هیرو ورته

گرمه گلی
زړگی علیخېل
واياست نو دا تاسو دهغې سپين سري سره بد کوئ
کومه چي دده غوندي بې غيرت انسان د لاسه له دې
دنیا نه ولاړه.



پای

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English